

جادو اور کہانت کا حکم

تالیف:

فضیلۃ الشیخ

عبدالعزیز بن عبداللہ بن باز

رحمۃ اللہ علیہ

٢٠١٤ جمعيّة الدعوة و الإرشاد و توعية الجاليات بالربوة ، ١٤٤٥ هـ

فهرسة مكتبة الملك فهد الوطنية أثناء النشر

عبدالعزيز بن باز،

حكم السحر والكهنة - أردو. / عبدالعزيز بن باز:

-١٠١- الرياض ، ١٤٤٥ هـ

٤٤ ص ١٤٤ × ٢١ سم

ردمك: ٩-٤٠-٨٤١٧-٦٠٣-٩٧٨

١٤٤٥ / ١٠٤٩٢

شركاء التنفيذ:



المحتوى الإسلامي



رواد الترجمة



جمعيّة الربوة



دار الإسلام


يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص.

Tel: +966 50 244 7000

info@islamiccontent.org

Riyadh 13245- 2836

www.islamhouse.com



بِسْمِ اللّٰهِ الرَّحْمٰنِ الرَّحِیْمِ

مقدمہ

الحمد لله، والصلاة والسلام على رسول الله، وعلى آله وصحبه ومن
اهتدى بهداه، أما بعد:

جادو ایک کبیرہ گناہ ہے، یہ ان سات ہلاکت خیز امور میں سے ہے جن سے اللہ اور اس کے رسول - صلی اللہ علیہ وسلم - نے بچنے کا حکم دیا ہے، موجودہ زمانے میں جادو عام ہو چکا ہے اور اس کی مختلف شکلیں اور متعدد کیفیتیں رونما ہو چکی ہیں، کبھی وہ تھرلر فلموں میں تسلی اور مسخرہ پن کے نام پر موجود ہوتا ہے، تو کبھی زہد و کرامت کے نام پر اس کی تشہیر کی جاتی ہے، کبھی شرعی جھاڑ پھونک کی آڑ میں اسے رواج دیا جاتا ہے، تو کبھی ایسی طریقہ علاج اور جڑی بوٹی کے ذریعہ علاج و معالجہ کے نام پر اسے رو بہ عمل لایا جاتا ہے، ان کے علاوہ اور بھی شکلیں اور طریقے ہیں جن سے جادو ظاہر ہوتا ہے، اور جاہل و نادان اور دین سے بے بصیرت لوگوں سے یہ حقیقت مخفی رہتی ہے۔

چونکہ مملکت سعودی عرب کے مفتی عام اور کمیٹی برائے علمائے کبار اور ادارہ علمی تحقیق و افتاء کے صدر سماحۃ الشیخ عبدالعزیز بن عبداللہ بن باز - رحمہ اللہ - کی کتاب جادو کے حکم کی وضاحت، اس سے متنبہ کرنے اور کاہنوں کے پاس جانے کے حکم کو شامل ہے، نیز اس کا اسلوب نگارش بھی آسان ہے، اور قرآن کریم اور نبی صلی اللہ علیہ وسلم کی سنت مطہرہ کے دلائل سے مزین ہے، اس لئے وزارت برائے اسلامی امور اور دعوت و ارشاد نے اس کتاب کی نشر و اشاعت اور طباعت کو مناسب سمجھا۔

جادو اور کھانت کا حکم


ساحۃ الشیخ کی یہ کتاب جادو اور کاہنوں (جومیوں) اور جادو گروں کے پاس جانے کے حکم کو واضح کرنے کے باب میں آپ کی مبارک کوششوں، لوگوں کو خیر و بھلائی اور دین کی فقہ و بصیرت حاصل کرنے کی دعوت دینے، شرعی احکام کو واضح کرنے، قابل نکیر چیزوں سے ڈرانے اور متنبہ کرنے، مسلمانوں کے تئیں نصیح و خیر خواہی کرنے، انہیں اللہ کی معزز کتاب اور نبی مصطفیٰ صلی اللہ علیہ وسلم کی سنت کو مضبوطی سے تھامنے، منہج سلف پر چلنے اور اس کے علاوہ دیگر تمام افکار، مسالک اور باطل عقائد سے پہلو تہی کرنے کی دعوت دینے میں اپنی پیہم اور بے پناہ حصہ داری نبھانے کا ایک حصہ شمار کی جاتی ہے۔

یہی وہ منہج ہے جس پر یہ مبارک ملک اور اس کی دانش مند حکومت چل رہی ہے، اللہ تعالیٰ اسے اس پر ثابت قدم رکھے، اس کے لئے مدد، توفیق اور نصرت و تائید کے اسباب فراہم کرے، اور اس کتاب کے مؤلف ساحۃ الشیخ علامہ موصوف کو بہترین اجر اور عظیم ترین ثواب سے نوازے۔

ہم اللہ سے دعا گو ہیں کہ اس کتاب کو اس کے قاری، یاسامع یا ہر اس شخص کے لئے مفید بنائے جس تک یہ پہنچے، ہم تمام لوگوں کو کتاب و سنت پر قائم رہنے کی توفیق عنایت کرے اور ہمیں شیطان کے وسوسوں اور اس کی راہوں سے محفوظ رکھے، یقیناً اللہ اس کا سزاوار اور اس پر قادر ہے، اور اللہ ہی سیدھے راستے کے طرف رہنمائی کرنے والا ہے، درود و سلام نازل ہو ہمارے نبی محمد اور آپ کے تمام آل و اصحاب پر۔

عبداللہ بن عبدالمحسن ترکی

وزیر برائے اسلامی امور، اوقاف اور دعوت و ارشاد



جادو، کہانت اور اس سے متعلق امور کا حکم [۱]

ساری تعریف محض ایک اللہ کے لیے ہے اور درود و سلام نازل ہو اس نبی پر، جس کے بعد کوئی نبی نہیں آئے گا۔ حمد و صلاۃ کے بعد:

حالیہ دنوں میں شعبہ باز بڑی تعداد میں رونما ہوئے ہیں، جو دعویٰ تو ڈاکٹر ہونے کا کرتے ہیں، لیکن علاج جادو اور کہانت کے ذریعہ کرتے ہیں، بعض ممالک میں ان کا جال بچھ چکا ہے، وہ ایسے سادہ لوح لوگوں کو اپنا نشانہ بناتے ہیں جن پر جہالت و نادانی کا غلبہ ہوتا ہے، اسی کے پیش نظر میں نے اللہ اور اس کے بندوں کے تئیں نصیح و خیر خواہی کے جذبہ کے تحت یہ مناسب سمجھا کہ اس میں اسلام اور مسلمانوں کے لئے جو بڑا خطرہ ہے، اسے واضح کروں، کیوں کہ اس میں غیر اللہ سے تعلق استوار کرنا، اللہ اور اس کے رسول - صلی اللہ علیہ وسلم - کے حکم کی نافرمانی کرنا شامل ہے۔

چنانچہ میں اللہ سے مدد طلب کرتے ہوئے یہ عرض کرتا ہوں کہ علاج و معالجہ کرنا متفقہ طور پر جائز ہے، مسلمان کے لئے یہ جائز ہے کہ وہ باطنی امراض، یا جراحی امراض (surgical diseases)، یا اعصابی امراض (neurological diseases) یا دیگر بیماریوں کے ڈاکٹر کے پاس جائے، تاکہ وہ اس کی بیماری کی تشخیص کرے اور علم طب سے اپنی واقفیت کی روشنی میں مناسب اور شرعی طور پر مباح دواؤں کے ذریعہ اس کا علاج کرے، کیوں کہ یہ عمومی اسباب اختیار کرنے کے قبیل سے ہے اور اللہ پر توکل کرنے کے منافی بھی نہیں ہے، اللہ پاک و برتر نے بیماری نازل کی اور اس کے ساتھ اس کی دوا بھی نازل فرمائی، کوئی اس سے واقف ہوا تو کوئی ناواقف رہا، لیکن (یاد رکھنے کی بات ہے کہ) اللہ تعالیٰ نے اپنے بندوں کی شفا حرام چیزوں میں نہیں رکھی ہے۔

چنانچہ مریض کے لئے یہ جائز نہیں کہ اپنی بیماری کی تشخیص کے لئے ان کا ہونے کے پاس جائے جو ٹیبی امور کو جاننے کا دعویٰ کرتے ہیں، نیز ان کی بتائی ہوئی خبروں کی تصدیق کرنا بھی جائز نہیں، کیوں

جادو اور کہانت کا حکم

کہ وہ انکل سے غیب کی بات کرتے ہیں، یا جنوں کو طلب کرتے ہیں اور اپنی مراد پوری کرنے کے لئے ان سے مدد مانگتے ہیں، ایسے لوگوں کا حکم یہ ہے کہ اگر وہ علم غیب کا دعویٰ کرتے ہوں تو وہ کافر اور گمراہ ہیں، مسلم نے اپنی صحیح میں روایت کیا ہے کہ نبی صلی اللہ علیہ وسلم نے فرمایا: ”جو شخص عرف کے پاس جائے اور اُس سے کسی چیز کے بارے میں پوچھے تو چالیس راتوں تک اُس کی نماز قبول نہیں ہوتی۔“ اور ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جو کسی کا ہن کے پاس گیا اور اس کی کہی ہوئی بات کی تصدیق کی، اس نے اس دین کا انکار کیا جو محمد ﷺ پر نازل کیا گیا ہے۔“ اسے ابو داؤد نے روایت کیا ہے، اور سنن اربعہ کے مؤلفین نے بھی اس کی روایت نبی صلی اللہ علیہ وسلم سے کیا ہے ان کی روایت کو حاکم نے صحیح فرمایا ہے، سنن اربعہ کی روایت ان الفاظ کے آئی ہے: ”جو شخص کسی عرف یا کاہن کے پاس گیا اور اس کی بتائی ہوئی باتوں کی تصدیق کی، اُس نے اس دین کا انکار کیا جو محمد ﷺ پر اتارا گیا ہے۔“ اور عمران بن حصین رضی اللہ عنہ سے روایت ہے، وہ کہتے ہیں کہ رسول اللہ ﷺ نے ارشاد فرمایا: ”جو فال نکالے یا جس کے لیے فال نکالا جائے، یا جو کاہنوں کا پیشہ اختیار کرے یا جس کے لئے کاہنوں کا پیشہ اختیار کیا جائے، یا جو جادو کرے یا جس کے لئے جادو کیا جائے، اور جو کاہن کے پاس جائے اور اس کی بات کی تصدیق کرے، اس نے محمد صلی اللہ علیہ وسلم کے لئے ہونے دین سے کفر کیا۔“ اسے بزار نے جید سند کے ساتھ روایت کیا ہے۔ ان احادیث شریفہ میں عرفوں، کاہنوں، جادو گروں اور ان جیسے کے پاس جانے اور ان کی تصدیق کرنے سے منع کیا گیا ہے اور اس پر وعید سنائی گئی ہے، چنانچہ حاکموں، باختیار داعیوں اور ان جیسے تمام لوگ جن کے ہاتھ میں طاقت اور حکومت ہے، ان پر یہ واجب ہے کہ کاہن اور عرف وغیرہ کی نکیر کریں، اور جو شخص بازار وغیرہ میں سرعام اس کا مظاہرہ کرتا ہے، اسے روکیں اور سخت ترین انداز میں اس کی نکیر کریں اور ساتھ ہی جو لوگ ان کے پاس جاتے ہیں ان کی بھی نکیر کریں، یہ بھی جائز نہیں کہ بعض معاملات میں ان کی صدق گوئی اور کثیر تعداد میں ان کے پاس آنے والے لوگوں کے ہجوم سے دھوکا کھایا جائے، کیوں کہ

جادو اور کہانت کا حکم

یہ جاہل و نادان لوگ ہیں، ان سے لوگوں کو دھوکا نہیں کھانا چاہئے، اس لئے کہ رسول صلی اللہ علیہ وسلم نے ان کے پاس جانے اور ان کی تصدیق کرنے سے منع فرمایا ہے، کیوں کہ اس سے بڑی برائی، سنگین خطرناکی اور نہایت برے انجام مرتب ہوتے ہیں اور اس لئے کہ ایسا کرنے والے جھوٹے اور فاسق ہوتے ہیں، نیز یہ احادیث اس بات پر بھی دلالت کرتی ہیں کہ کاہن اور جادوگر کافر ہیں، کیوں کہ وہ علم غیب کا دعویٰ کرتے ہیں جو کہ کفر ہے، اور اس لئے کہ وہ اپنے مقصد میں اس وقت تک کامیاب نہیں ہوتے جب تک کہ جنوں سے خدمت نہ لیں اور ان کی عبادت نہ کریں، جو کہ اللہ پاک کے ساتھ کفر اور شرک ہے، جو شخص ان کے علم غیب کے دعویٰ کی تصدیق کرتا ہے، وہ بھی انہی کی طرح ہے اور ہر وہ شخص جو ایسا کرنے والوں سے ان امور کی جانکاری حاصل کرے، تو رسول اللہ صلی اللہ علیہ وسلم اس سے بری ہیں، کسی مسلمان کے لئے یہ جائز نہیں کہ علاج کے نام پر جادو گر وغیرہ جس چیز کا مطالبہ کریں، اسے مان لے، جیسے ناقابل فہم باتوں (طلاسم) کو باریک خانوں میں لکھنا یا سیسہ اٹڈیلنا اور ان جیسے وہ تمام خرافات جنہیں وہ انجام دیا کرتے ہیں یہ کہانت ہے اور لوگوں کو شبہ میں ڈالنا ہے، جو شخص ان امور سے راضی ہو اس نے باطل اور کفر پر ان کی مدد کی۔ اسی طرح کسی مسلمان کے لئے یہ بھی جائز نہیں کہ ان کے پاس جا کر یہ سوال کرے کہ اس کے بیٹے یا قریبی رشتہ دار کی شادی کس سے ہوگی یا میاں بیوی اور ان دونوں کے خاندان کے مابین کس قدر محبت و وفاداری یا عداوت و دشمنی اور فراق و جدائی وغیرہ ہوگی، کیوں کہ یہ غیبی امور ہیں جن کا علم اللہ پاک و برتر کے سوا کسی کو نہیں۔

جادو کفر تک پہنچانے والی محرمات میں سے ہے جیسا کہ اللہ عز و جل نے سورۃ البقرۃ میں دو فرشتوں کے تعلق سے فرمایا: ”وہ دونوں بھی کسی شخص کو اس وقت تک نہیں سکھاتے تھے جب تک یہ نہ کہہ دیں کہ ہم تو ایک آزمائش ہیں تو کفر نہ کر، پھر لوگ ان سے وہ سیکھتے جس سے خاند و بیوی میں جدائی ڈال دیں اور دراصل وہ بغیر اللہ تعالیٰ کی مرضی کے کسی کو کوئی نقصان نہیں پہنچا سکتے، یہ لوگ وہ سیکھتے ہیں جو انہیں نقصان پہنچائے اور نفع نہ پہنچا سکے، اور وہ بالیقین جانتے ہیں کہ اس کے لینے والے کا

جادو اور کھانت کا حکم

آخرت میں کوئی حصہ نہیں، اور وہ بدترین چیز ہے جس کے بدلے وہ اپنے آپ کو فروخت کر رہے ہیں، کاش کہ یہ جانتے ہوتے۔“

یہ آیت کریمہ اس بات پر دلالت کرتی ہے کہ جادو کفر ہے اور جادو گر میاں بیوی کے درمیان جدائی ڈال دیتا ہے، نیز یہ آیت اس پر بھی دلالت کرتی ہے کہ جادو بذات خود نفع و نقصان نہیں پہنچا سکتا، بلکہ اللہ کی کوئی اور تقدیری اجازت سے ہی وہ اثر انگیز ہوتا ہے، کیوں کہ اللہ پاک و برتر نے ہی خیر و شر کو پیدا کیا ہے، ان افترا پردازوں سے، جنہوں نے ان علوم کو کفار و مشرکین سے وراثت میں پایا ہے، اور جنہوں نے کمزور عقل والوں کو اس کے ذریعہ شکار بنایا، بڑا نقصان ہو اور معاملے نے نہایت خطرناک رخ اختیار کر لیا، اِنَّا لِلّٰہِ وَاِنَّا اِلَيْہِ رَاجِعُونَ، ہمیں اللہ کافی ہے اور وہ بہت اچھا کار ساز ہے۔ اسی طرح یہ آیت کریمہ اس پر بھی دلالت کرتی ہے کہ جو لوگ جادو سیکھتے ہیں وہ ایسی چیز سیکھتے ہیں جو ان کے لئے مفید ہونے کے بجائے نقصان دہ ہے اور ان کے لئے اللہ کے پاس کوئی حصہ نہیں ہے، یہ بڑی وعید ہے جو اس بات پر دلالت کرتی ہے کہ دنیا و آخرت میں ان کے لئے بڑا نقصان و خسارہ ہے اور انہوں نے نہایت معمولی قیمت میں اپنے آپ کو فروخت کر دیا، یہی وجہ ہے کہ اللہ پاک و برتر نے اس پر ان کی مذمت بیان کرتے ہوئے فرمایا: ”اور وہ بدترین چیز ہے جس کے بدلے وہ اپنے آپ کو فروخت کر رہے ہیں، کاش یہ جانتے ہوتے۔“ یہاں آیت میں (شراء) یعنی خریدنے سے مراد (بیع) یعنی فروخت کرنے کے ہیں۔

اللہ سے ہم دعا گو ہیں کہ جادو گروں، کاہنوں اور تمام شعبہ بازوں کے شر سے ہمیں محفوظ رکھے، نیز اللہ پاک سے ہم یہ بھی دعا کرتے ہیں کہ مسلمانوں کو ان کے شر سے محفوظ رکھے اور مسلم حکمرانوں کو یہ توفیق دے کہ ان سے لوگوں کو متنبہ کریں اور ان سے متعلق جو اللہ کا حکم ہے، اسے نافذ


جادو اور کہانت کا حکم

کریں تاکہ ان کے نقصان اور خبیث کر تو توں سے بندے مامون رہیں، یقیناً اللہ بے پناہ سخی اور کرم فرما ہے۔

اللہ پاک نے بندوں کے لئے جادو واقع ہونے سے پہلے اس کے شر سے بچنے کے طریقے مشروع کر دئے ہیں اور اللہ پاک نے بندوں پر رحم کھاتے ہوئے، ان پر فضل و احسان کرتے ہوئے اور ان پر اپنی نعمت تمام کرتے ہوئے ان کے سامنے یہ بھی واضح کر دیا ہے کہ اگر جادو واقع ہو جائے تو اس کا علاج کیسے کریں۔

آنے والے سطور میں ان امور کی وضاحت کی جا رہی ہے جن کے ذریعہ جادو واقع ہونے سے پہلے اس کی خطرناکی سے بچا جاسکتا ہے اور شرعی طور پر مباح ان امور کی بھی وضاحت کی جا رہی ہے جن کے ذریعہ جادو واقع ہونے کے بعد اس کا علاج کیا جاسکتا ہے۔

وہ امور جن کے ذریعہ جادو واقع ہونے سے قبل اس کی خطرناکی سے بچا جاسکتا ہے ان میں اہم ترین اور سب سے نفع بخش طریقہ یہ ہے کہ: شرعی اذکار، مسنون دعاؤں اور ماثور معوذات کے ذریعہ پناہ طلب کی جائے، جیسے ہر فرض نماز کے بعد شرعی اذکار سے فارغ ہو کر آیت الکرسی کی تلاوت کرنا، اسی طرح سونے کے وقت اس آیت کی تلاوت کرنا، آیت الکرسی قرآن کریم کی سب سے بڑی آیت ہے، اور وہ اللہ پاک کا یہ فرمان ہے: ”اللہ (وہ ہے کہ) اس کے سوا کوئی معبود برحق نہیں، وہ زندہ جاوید (اور) قائم و دائم ہے، اسے اوگھ آتی ہے نہ نیند، اسی کا ہے جو کچھ آسمانوں میں ہے اور جو کچھ زمین میں ہے، کون ہے وہ جو اس کے ہاں سفارش کر سکے مگر اس کی اجازت سے؟ وہ جانتا ہے جو کچھ لوگوں کے سامنے ہے اور جو کچھ ان کے پیچھے ہے، اور وہ اس کے علم میں سے کسی چیز کا احاطہ نہیں کر سکتے مگر جس



قدر وہ خود چاہے، اس کی کرسی نے آسمانوں اور زمین کو گھیر رکھا ہے اور اسے ان دونوں کی حفاظت نہیں تھکاتی اور وہ بلند تر، نہایت عظمت والا ہے۔“^(۱)

اسی طرح ہر فرض نماز کے بعد، صبح میں فجر کی نماز کے بعد تین دفعہ اور شام میں مغرب کی نماز کے بعد تین دفعہ اور سونے کے وقت ان سورتوں کی تلاوت کرنا: {قل هو اللہ أحد}،^(۲) {قل أعوذ برب الغلق}،^(۳) اور {قل أعوذ برب الناس}،^(۴) نیز رات کے ابتدائی حصے میں سورۃ البقرۃ کی آخری دو آیتوں کی تلاوت کرنا، جو کہ اللہ تعالیٰ کا یہ فرمان ہے: ”رسول ایمان لایا اس چیز پر جو اس کی طرف اللہ تعالیٰ کی جانب سے اتری اور مومن بھی ایمان لائے۔ یہ سب اللہ تعالیٰ اور اس کے فرشتوں پر اور اس کی کتابوں پر اور اس کے رسولوں پر ایمان لائے، اس کے رسولوں میں سے کسی میں ہم تفریق نہیں کرتے۔ انہوں نے کہہ دیا کہ ہم نے سنا اور اطاعت کی، ہم تیری بخشش طلب کرتے ہیں اے ہمارے رب! اور ہمیں تیری ہی طرف لوٹنا ہے۔“^(۵) سورہ کے اخیر تک۔

نیز رسول اللہ ﷺ سے ثابت ہے کہ آپ نے فرمایا: (جو شخص رات میں آیت الکرسی کی تلاوت کرتا ہے، اللہ کی طرف سے اس کے لئے ایک محافظ مقرر رہتا ہے اور صبح تک شیطان اس کے قریب نہیں پھٹکتا ہے) ایک دوسری حدیث میں ہے کہ رسول اللہ ﷺ نے ارشاد فرمایا: (جو شخص رات کو سورۃ البقرۃ کی آخری دو آیتیں پڑھ لیتا ہے اسے یہ کافی ہو جاتی ہیں)۔ اس کے معنی یہ ہیں واللہ

(۱) سورۃ البقرۃ، آیت: ۲۵۵

(۲) سورۃ الإخلاص، آیت: ۱

(۳) سورۃ الغلق، آیت: ۱

(۴) سورۃ الناس، آیت: ۱

(۵) سورۃ البقرۃ، آیت: ۲۸۵

جادو اور کہانت کا حکم

علم کہ: ہر برائی سے (حفاظت کے لئے) کافی ہو جاتی ہیں، اسی طرح رات و دن اور کسی جگہ پر پڑاؤ ڈالتے وقت (اللہ کی پیدا کی ہوئی مخلوقات کے شر سے اللہ تعالیٰ کے مکمل کلمات کی) پناہ طلب کرے، خواہ وہ جگہ عمارت ہو یا صحرا، فضا ہو یا سمندر، کیوں کہ نبی صلی اللہ علیہ وسلم کی حدیث ہے: ”جو شخص کسی جگہ پڑاؤ ڈالے اور یہ دعا پڑھے: (أَعُوذُ بِكَلِمَاتِ اللَّهِ التَّامَّاتِ مِنْ شَيْءٍ مَا خَلَقَ) ”میں اللہ کی پیدا کی ہوئی مخلوقات کے شر سے اللہ تعالیٰ کے مکمل کلمات کی پناہ مانگتا ہوں“، تو اس کے وہاں سے کوچ کرنے تک اُسے کوئی چیز نقصان نہیں پہنچا سکتی۔“ اسی طرح مسلمان کو چاہئے کہ صبح و شام تین دفعہ یہ دعا پڑھا کرے: ”اللہ کا نام لے کر کام شروع کرتا ہوں، جس کے نام کے ساتھ کوئی چیز زمین اور آسمان میں نقصان نہیں پہنچا سکتی اور وہ سننے اور جاننے والا ہے۔“ کیوں کہ رسول اللہ صلی اللہ علیہ وسلم سے ثابت ہے کہ آپ نے اس کی رغبت دلائی، اور اس لئے بھی کہ یہ دعا ہر برائی سے محفوظ رہنے کا سبب ہے۔ یہ اذکار اور معوذات جادو اور دیگر شرور و فتن سے محفوظ رہنے کا ایک عظیم ترین سبب ہیں اس شخص کے لئے جو صدق دل سے ایمان و ایقان، اللہ پر بھروسہ، اعتماد اور اس کے معانی و مفاد ہم پر شرح صدر کے ساتھ یقین کرتے ہوئے پابندی کے ساتھ انہیں پڑھے، اسی طرح اگر جادو واقع ہو جائے تو جادو کو دور کرنے کے لئے بھی یہ اذکار و معوذات ایک عظیم ترین ہتھیار ہیں، ساتھ ہی کثرت سے اللہ پاک سے گریہ و زاری بھی کی جائے اور یہ دعا کی جائے کہ پریشانی کو دور کر دے اور مصیبت سے نجات بخشنے۔ جادو وغیرہ سے لاحق ہونے والی بیماریوں کے علاج کے لئے نبی صلی اللہ علیہ وسلم سے جو دعائیں ثابت ہیں اور جن کے ذریعہ آپ صلی اللہ علیہ وسلم اپنے صحابہ کو دم کیا کرتے تھے ان میں درج ذیل دعا بھی ہے: (اے اللہ، اے لوگوں کے رب! پریشانی کو دور کر دے، شفا عطا فرما، تو ہی شفا دینے والا ہے، تیرے سوا کوئی شفا دینے والا نہیں ہے، ایسی شفا جو بیماری کو باقی نہ چھوڑے) اس دعا کو تین مرتبہ پڑھے، اسی قبیل کی ایک دعا بھی ہے جس کے ذریعہ جبرئیل علیہ السلام نے نبی صلی اللہ علیہ وسلم کو دم کیا تھا، وہ دعا حسب ذیل ہے: (اللہ کے نام سے میں آپ پر دم کرتا ہوں ہر اس چیز سے جو آپ کو

جادو اور کہانت کا حکم

اذیت پہنچائے اور ہر جاندار یا حسد کرنے والی نگاہ کے شر سے (حفاظت کے لئے)، اللہ تعالیٰ آپ کو شفا دے، میں اللہ کے نام سے آپ پر دم کرتا ہوں۔ اس دعا کو تین مرتبہ پڑھنا چاہئے۔ جادو واقع ہونے کے بعد انسان کو جب اپنی بیوی سے ہم بستری کرنے میں رکاوٹ ہو تو اس کا ایک مفید علاج یہ ہے کہ سبز بیری کے سات پتے لے، اسے پتھر وغیرہ سے کوٹے، اس پر اتنا پانی ڈالے جو غسل کے لئے کافی ہو اور اس میں یہ آیتیں پڑھے: آیت الکرسی، {قل يا أيها الكافرون} ^(۱)، {قل هو الله أحد} ^(۲)، {قل أعوذ برب الفلق} ^(۳)، {قل أعوذ برب الناس} ^(۴)، اور جادو کی وہ آیتیں جو سورۃ الأعراف میں آئی ہیں یعنی اللہ پاک کا یہ فرمان: ”اور ہم نے موسیٰ (علیہ السلام) کو حکم دیا کہ اپنا عصا ڈال دیجئے اسو عصا کا ڈالنا تھا کہ اس نے ان کے سارے بنے بنائے کھیل کو نگلنا شروع کیا، پس حق ظاہر ہو گیا اور انہوں نے جو کچھ بنایا تھا سب جاتا رہا، پس وہ لوگ اس موقع پر ہار گئے اور خوب ذلیل ہو کر پھرے۔“ ^(۵) نیز سورۃ یونس کی یہ آیتیں بھی تلاوت کرے: ”اور فرعون نے کہا کہ میرے پاس تمام ماہر جادو گروں کو حاضر کرو۔ پھر جب جادو گر آئے تو موسیٰ (علیہ السلام) نے ان سے کہا کہ ڈالو جو کچھ تم ڈالنے والے ہو، سو جب انہوں نے ڈالا تو موسیٰ (علیہ السلام) نے فرمایا کہ جو کچھ تم لائے ہو جادو ہے، یقینی بات ہے کہ اللہ اس کو ابھی درہم برہم کیے دیتا ہے، اللہ ایسے فساد یوں کا کام بننے نہیں دیتا اور اللہ تعالیٰ حق کو اپنے فرمان سے ثابت کر دیتا ہے گو مجرم کیسا ہی ناگوار سمجھیں۔“ اور سورۃ طہ کی یہ آیتیں

(۱) سورۃ الکافرون، آیت: ۱-

(۲) سورۃ الإخلاص، آیت: ۱-

(۳) سورۃ الفلق، آیت: ۱-

(۴) سورۃ الناس، آیت: ۱-

(۵) سورۃ الأعراف، آیت: ۱۱۷-۱۱۹-

جادو اور کہانت کا حکم

بھی پڑھے: ”کہنے لگے کہ اے موسیٰ! یا تو پہلے ڈال یا ہم پہلے ڈالنے والے بن جائیں، جو اب دیا کہ نہیں تم ہی پہلے ڈالو، اب تو موسیٰ (علیہ السلام) کو یہ خیال گزرنے لگا کہ ان کی رسیاں اور لکڑیاں ان کے جادو کے زور سے دوڑ بھاگ رہی ہیں، پس موسیٰ (علیہ السلام) نے اپنے دل ہی میں ڈر محسوس کیا، ہم نے فرمایا کچھ خوف نہ کر یقیناً تو ہی غالب اور برتر رہے گا، اور تیرے دائیں ہاتھ میں جو ہے اسے ڈال دے کہ ان کی تمام کار گیری کو وہ نکل جائے، انہوں نے جو کچھ بنایا ہے یہ صرف جادو گروں کے کرتب ہیں اور جادو گر کہیں سے بھی آئے کامیاب نہیں ہوتا“^(۱)

جن آیتوں کا ذکر ہوا، انہیں پانی میں پڑھنے کے بعد تین چلو پانی پی لے اور باقی پانی سے غسل کر لے، اس طرح بیماری دور ہو جائے گی ان شاء اللہ، اگر دو یا اس سے زائد مرتبہ بھی پانی استعمال کرنے کی ضرورت پڑے تو اس میں کوئی حرج نہیں یہاں تک کہ بیماری دور ہو جائے۔

جادو کا ایک علاج یہ بھی ہے۔ جو کہ مفید ترین علاج ہے۔ کہ جادو کی جگہ کو جاننے کی کوشش کی جائے کہ وہ زمین کے اندر ہے یا پہاڑ وغیرہ پر، جب جگہ معلوم ہو جائے اور اسے نکال کر تلف کر دیا جائے تو جادو بے کار ہو جاتا ہے۔

یہ ان امور کا بیان تھا جن کے ذریعہ جادو سے بچا جاسکتا اور اس کا علاج کیا جاسکتا ہے، اللہ ہی توفیق دینے والا ہے۔

رہی بات جادو گروں کے عمل سے جادو کا علاج کرنے کی جو کہ جانور ذبح کر کے یا دوسری قربانیوں کے ذریعہ جنوں کا تقرب حاصل کر کے انجام دیا جاتا ہے تو یہ جائز نہیں ہے، کیوں کہ یہ شیطانی عمل بلکہ شرک اکبر ہے۔ چنانچہ اس سے بچنا واجب ہے، اسی طرح کاہنوں، نجومیوں اور شعبہ


(۱) سورۃ یونس، آیت: ۷۹-۸۲۔

جادو اور کہانت کا حکم

بازوں سے اس کا علاج کرانا اور ان کی بتائی ہوئی ترکیب اپنانا جائز نہیں کیوں کہ وہ ایمان نہیں رکھتے، بلکہ جھوٹے اور فاجر ہوتے ہیں جو علم غیب کا دعویٰ کرتے اور لوگوں کو شہادت میں مبتلا کرتے ہیں، رسول صلی اللہ علیہ وسلم نے ان کے پاس جانے، ان سے سوال کرنے اور ان کی باتوں کی تصدیق کرنے سے منع فرمایا ہے جیسا کہ اس کتاب کے آغاز میں اس کی وضاحت کی جا چکی ہے۔ نبی صلی اللہ علیہ وسلم سے ثابت ہے کہ جب آپ سے (نُشرہ) کے تعلق سے دریافت کیا گیا تو آپ نے فرمایا: ”یہ شیطانی عمل ہے“۔ اسے امام احمد اور ابو داؤد نے جید سند سے روایت کیا ہے۔ نُشرہ کا مطلب ہے جس شخص کو جادو کیا گیا ہو اس سے جادو کو دور کرنا، نبی صلی اللہ علیہ وسلم کی مذکورہ حدیث سے مراد: نُشرہ کا وہ طریقہ ہے جسے اہل جاہلیت انجام دیا کرتے تھے، وہ یہ ہے کہ: جادو کرنے والے سے کہا جائے کہ وہ جادو کو دور کرے، یا کسی دوسرے جادوگر کے ذریعہ اسی کے ہم مثل دوسرے جادو سے اسے دور کیا جائے۔

رہی بات جھاڑ پھونک، شرعی معوذات اور مباح دواؤں سے جادو کو دور کرنے کی تو اس میں کوئی حرج نہیں ہے جیسا کہ گزر چکا ہے، اس کی صراحت علامہ ابن القیم نے اور فتح المجید میں شیخ عبد الرحمن بن حسن نے کی ہے، اللہ ان دونوں علمائے کرام پر اپنی رحمت نازل فرمائے، ان کے علاوہ دیگر اہل علم نے بھی اس کی صراحت کی ہے۔

اللہ سے دعا ہے کہ مسلمانوں کو ہر طرح کی برائی سے بچنے کے توفیق عطا کرے، ان کے دین کی حفاظت فرمائے، انہیں دین کی سمجھ بوجھ عطا کرے، اور ہر اس عمل سے انہیں بچائے جو اللہ کی شریعت کے مخالف ہے، اللہ تعالیٰ اپنے بندہ و رسول محمد اور آپ کے آل و اصحاب پر درود و سلام نازل فرمائے۔



بیوی کا شوہر پر جادو کرنا [۱۶]

عبد العزیز بن عبد اللہ بن باز کی جانب سے برادر محترم... کی خدمت میں السلام علیکم ورحمۃ اللہ

و برکاتہ حمد و صلاۃ کے بعد:

مجھے آپ کا مکتوب بتاریخ (غیر مذکور) ملا، اللہ آپ کو اپنی ہدایت سے بہرہ ور فرمائے، اس مکتوب میں آپ نے یہ وضاحت کی ہے کہ جب آپ نے اپنی نئی اہلیہ سے ہم بستری کرنا چاہا تو آپ کو کیا پریشانی لاحق ہوئی، نیز یہ کہ آپ (فلاں) شیخ کے پاس گئے اور اس نے آپ کو (فلاں) فتویٰ دیا، اور آپ کی پرانی بیوی نے ایسا (جادو) کیا جو نئی بیوی سے ہم بستری کرنے میں رکاوٹ کی وجہ ثابت ہوا، اور آپ نے اس کا حکم دریافت کیا ہے جو کہ معلوم سی بات ہے۔

جواب: اگر پرانی بیوی نے اپنے اس عمل کا اقرار کر لیا ہو، یا دلائل سے اس کا یہ عمل ثابت ہو گیا ہو تو اس نے ایک بڑا منکر کام کیا ہے، بلکہ کفر اور گمراہی کا ارتکاب کیا ہے، کیوں کہ اس کا یہ عمل جادو ہے جو کہ حرام ہے، اور جادو کرنے والا کافر ہے، جیسا کہ اللہ پاک کا ارشاد گرامی ہے: ”اور اس چیز کے پیچھے لگ گئے جسے شیاطین (حضرت) سلیمان کی حکومت میں پڑھتے تھے۔ سلیمان نے تو کفر نہ کیا تھا، بلکہ یہ کفر شیطانوں کا تھا، وہ لوگوں کو جادو سکھایا کرتے تھے، اور بابل میں ہاروت ماروت دو فرشتوں پر جو اتارا گیا تھا، وہ دونوں بھی کسی شخص کو اس وقت تک نہیں سکھاتے تھے جب تک یہ نہ کہہ دیں کہ ہم تو ایک آزمائش ہیں تو کفر نہ کر، پھر لوگ ان سے وہ سیکھتے جس سے خاندان و بیوی میں جدائی ڈال دیں اور دراصل وہ بغیر اللہ تعالیٰ کی مرضی کے کسی کو کوئی نقصان نہیں پہنچا سکتے، یہ لوگ وہ سیکھتے ہیں جو انہیں نقصان پہنچائے اور نفع نہ پہنچا سکے، اور وہ بالیقین جانتے ہیں کہ اس کے لینے والے کا آخرت میں کوئی حصہ نہیں، اور وہ بدترین چیز ہے جس کے بدلے وہ اپنے آپ کو فروخت کر رہے ہیں، کاش کہ یہ

جادو اور کہانت کا حکم

جانتے ہوتے”^(۱) یہ آیت کریمہ اس بات پر دلالت کرتی ہے کہ جادو کفر ہے، جادو گر کافر ہے، جادو کرنے والے ایسا علم سیکھتے ہیں جو انہیں نفع نہیں پہنچاتا بلکہ نقصان پہنچاتا ہے، ان کا ایک مقصد یہ ہوتا ہے کہ میاں بیوی میں جدائی ڈالی جائے، اور ان کے لئے قیامت کے دن اللہ کے پاس کوئی حصہ نہ ہوگا۔ یعنی ان کے لئے نجات کا کوئی راستہ نہ ہوگا۔ صحیح حدیث میں رسول اللہ ﷺ سے ثابت ہے کہ آپ نے ارشاد فرمایا: (سات ہلاک کرنے والی چیزوں (گناہوں) سے بچو) عرض کیا گیا: اے اللہ کے رسول! وہ کیا ہیں؟ آپ نے فرمایا: (اللہ کے ساتھ کسی کو شریک ٹھہرانا، جادو کرنا، کسی جان کو قتل کرنا جسے اللہ نے حرام ٹھہرایا ہے مگر حق کے ساتھ، سود کھانا، یتیم کا مال ہڑپ کرنا، میدان جنگ سے فرار ہونا اور بھولی بھالی پاک دامن مومنہ عورتوں پر تہمت لگانا)۔

رہی بات اس شیخ کی جس نے آپ کو دوا دی تو بظاہر یہ لگتا ہے کہ وہ بھی آپ کی پرانی عورت ہی کی طرح جادو گر ہے، کیوں کہ جادو کے اعمال سے صرف جادو گر ہی واقف ہوتے ہیں، وہ بھی ان عرفین اور کاہنوں میں سے ہے جو بہت سے معاملات میں غیبی علم کا دعویٰ کرنے میں مشہور ہوتے ہیں، ہر مسلمان پر واجب ہے کہ ان سے ہوشیار رہے اور غیبی امور کے دعویٰ میں ان کی تصدیق نہ کرے، کیوں کہ نبی صلی اللہ علیہ وسلم کی حدیث ہے: (جو شخص عرف کے پاس جائے اور اُس سے کسی چیز کے بارے میں پوچھے تو چالیس راتوں تک اُس کی نماز قبول نہیں ہوتی) اس حدیث کو مسلم نے اپنی صحیح میں روایت کیا ہے۔ اور نبی صلی اللہ علیہ وسلم نے یہ بھی فرمایا کہ: (جو شخص کسی عرف یا کاہن کے پاس گیا اور اس کی بتائی ہوئی باتوں کی تصدیق کی، اُس نے اس دین کا انکار کیا جو محمد ﷺ پر اتارا گیا ہے)۔

اس لئے آپ پر واجب ہے کہ آپ سے جو غلطی سرزد ہوئی ہے اس سے توبہ کریں اور اس پر ندامت کا اظہار کریں، نیز کمیٹی (برائے امر بالمعروف والنہی عن المنکر) کے صدر اور عدالت کے اعلیٰ

(۱) سورة البقرة، آیت: ۱۰۲۔

جادو اور کہانت کا حکم

ذمہ دار کو بھی مذکورہ شیخ اور اپنی پرانی بیوی کے بارے میں ضرور بتائیں تاکہ عدالت اور کمیٹی مل کر انہیں اس عمل سے روک سکیں، جب آپ کے ساتھ اس طرح کا واقعہ پیش آئے تو آپ علمائے دین سے پوچھ لیا کریں تاکہ وہ آپ کو اس کا شرعی علاج بتا سکیں، اللہ تعالیٰ ہمیں اور آپ کو دین کی سمجھ بوجھ عطا کرے، اس پر ثابت قدم رکھے اور دین کے مخالف اعمال سے محفوظ رکھے، یقیناً وہ بڑا سخی اور نہایت مہربان ہے۔

والسلام علیکم ورحمۃ اللہ وبرکاتہ۔

جادو گروں اور شعبہ بازیوں سے سوال کرنے کا حکم [۱۸]

س: برارد: ص. ع. ب. ریاض سے اپنے سوال میں عرض کرتے ہیں: یمن کے بعض علاقے میں کچھ لوگ ہیں جو (السادۃ) کے نام سے موسوم ہیں، یہ لوگ ایسے امور انجام دیتے ہیں جو دین کے منافی ہیں جیسے شعبہ بازی وغیرہ، نیز دعویٰ کرتے ہیں کہ وہ مشکل ترین بیماریوں سے بھی لوگوں کو شفا دینے پر قادر ہیں، اس کی دلیل کے طور پر وہ اپنے جسم پر خبزی کرتے یا اپنی زبانیں کاٹتے ہیں، پھر انہیں اپنی حالت پر لوٹا دیتے ہیں اور انہیں کوئی نقصان بھی نہیں پہنچتا، ان میں سے کچھ لوگ نماز پڑھتے ہیں تو کچھ لوگ نہیں پڑھتے۔ اسی طرح وہ لوگ دوسرے قبیلہ سے اپنی شادی تو جائز ٹھہراتے ہیں، لیکن کسی اور کے لئے اپنے قبیلہ سے شادی کرنا جائز نہیں ٹھہراتے، اور جب بیماروں کے لئے دعا کرتے ہیں تو کہتے ہیں: (اے اللہ)، (اے فلاں) اور اپنے پرکھوں میں سے کسی کا نام لیتے ہیں۔ پرانے زمانے میں لوگ انہیں بڑا مقام و مرتبہ دیا کرتے اور انہیں غیر معمولی انسان شمار کرتے تھے اور یہ مانتے تھے کہ وہ اللہ کے مقرب بندے ہیں، بلکہ انہیں اللہ والے کہہ کر پکارتے تھے، البتہ موجودہ زمانے میں ان کے تعلق سے لوگوں کے خیالات مختلف قسم کے ہیں، کچھ لوگ ان کی مخالفت کرتے ہیں جو کہ نوجوانوں اور طلبہ کی جماعت ہے، جبکہ کچھ لوگ اب بھی ان سے عقیدت رکھتے ہیں جو کہ عمر رسیدہ اور ناخواندہ لوگ ہیں۔ امید کرتے ہیں کہ آنجناب اس موضوع کی حقیقت بیان کریں گے۔

جواب: یہ اور ان جیسے لوگ ان صوفیوں میں سے ہیں جو منکر اور باطل اعمال انجام دیتے ہیں، وہ بھی ان عرفین میں شامل ہیں جن کے تعلق سے نبی صلی اللہ علیہ وسلم نے فرمایا: (جو شخص کسی عرف کے پاس جائے اور اُس سے کسی چیز کے بارے میں پوچھے تو چالیس دنوں تک اُس کی نماز قبول نہیں ہوتی)۔ یہ اس لئے کہ وہ علم غیب کا دعویٰ کرتے، جنوں کی خدمت کرتے، ان کی عبادت بجالاتے اور لوگوں کو شبہات میں مبتلا کرتے ہیں جادو کے مختلف اقسام کے ذریعہ، جبکہ جادو وہ ہے جس کے

جادو اور کہانت کا حکم

بارے میں اللہ نے موسیٰ اور فرعون کے قصہ میں فرمایا: ”(موسیٰ علیہ السلام) نے فرمایا کہ تم ہی ڈالو، پس جب انہوں نے ڈالا تو لوگوں کی نظر بندی کر دی اور ان پر ہیبت غالب کر دی اور ایک طرح کا بڑا جادو دکھلایا۔“^(۱) اس لئے اس حدیث کی روشنی میں ان کے پاس جانا اور ان سے سوال کرنا جائز نہیں ہے، اور اس لئے بھی کہ آپ صلی اللہ علیہ وسلم نے فرمایا: (جو کسی کا ہن کے پاس گیا اور اس کی کہی ہوئی بات کی تصدیق کی، اس نے اس دین کا انکار کیا جو محمد ﷺ پر نازل کیا گیا ہے)۔ نیز دوسرے الفاظ میں آپ صلی اللہ علیہ وسلم نے فرمایا: (جو شخص کسی عرف یا کاہن کے پاس گیا اور اس کی بتائی ہوئی باتوں کی تصدیق کی، اُس نے اس دین کا انکار کیا جو محمد ﷺ پر اتارا گیا ہے)۔

رہی بات ان لوگوں کا غیر اللہ کو پکارنے اور ان سے مدد طلب کرنے یا یہ دعویٰ کرنے کا کہ ان کے آباء و اجداد کائنات میں تصرف کرتے ہیں، یا بیماروں کو شفا دیتے ہیں، یا مرنے یا غائب ہونے کے باوجود بھی دعا قبول کرتے ہیں تو یہ سب اللہ عز و جل کے ساتھ کفر اور شرک اکبر ہے، ان کی تکمیر کرنا، ان کے پاس نہ جانا، ان سے سوال نہ کرنا اور ان کی تصدیق نہ کرنا واجب ہے، کیوں کہ انہوں نے اپنے اعمال میں کاہنوں، عرافین اور ان مشرکوں کا عمل یکجا کر لیا ہے جو غیر اللہ کی عبادت کرتے اور ان سے مدد طلب کرتے ہیں، مثلاً جنات اور مردے جن کی طرف وہ اپنی نسبت رکھتے اور یہ دعویٰ کرتے ہیں کہ وہ ان کے آباء و اجداد ہیں، یا دیگر ایسے لوگ جن کے بارے میں ان کا دعویٰ ہے کہ انہیں ولایت اور کرامت حاصل ہے، بلکہ (حقیقت میں) یہ سارے اعمال شعبہ بازی، کہانت اور عرافہ (خفیہ باتیں اور تقدیر کے جاننے کے دعویٰ) سے عبارت ہیں جن کی شریعت مطہرہ میں تکمیر کی گئی ہے۔

جہاں تک ان کے منکر اعمال کی بات ہے کہ وہ اپنے جسم پر خنجر زنی کرتے یا اپنی زبانیں کاٹتے ہیں تو (جان رکھیں کہ) یہ سب لوگوں کو فریب میں ڈالنے کے لئے کرتب ہیں، یہ سب اس حرام جادو

(۱) سورة الأعراف، آیت: ۱۱۶.


جادو اور کہانت کا حکم

کی قسمیں ہیں جس کی حرمت و ممانعت کتاب و سنت کے نصوص میں آئی ہے، اس لئے عقل مند انسان کو اس سے دھوکا نہیں کھانا چاہئے، یہ اسی قبیل سے ہے جس کے بارے میں اللہ پاک و برتر نے فرعون کے جادو گروں کے متعلق فرمایا: ”اب تو موسیٰ (علیہ السلام) کو یہ خیال گزرنے لگا کہ ان کی رسیاں اور لکڑیاں ان کے جادو کے زور سے دوڑ بھاگ رہی ہیں“۔^(۱) معلوم ہوا کہ ان لوگوں نے جادو گری، شعبدہ بازی، کہانت، عرانی اور شرک اکبر، غیر اللہ سے مدد طلبی و فریاد رسی، اور علم غیب اور کائنات میں تصرف کا دعویٰ (ان تمام برائیوں کو اپنے اعمال میں) یکجا کر لیا، یہ شرک اکبر اور واضح کفر کی مختلف قسمیں ہیں اور شعبدہ بازی کے وہ اعمال ہیں جنہیں اللہ نے حرام ٹھہرایا ہے، نیز اس علم غیب کا دعویٰ ہے جسے اللہ کے سوا کوئی نہیں جانتا، جیسا کہ اللہ پاک کا فرمان ہے: ”کہہ دیجئے کہ آسمانوں والوں میں سے اور زمین والوں میں سے سوائے اللہ کے کوئی غیب نہیں جانتا“^(۲)، اس لئے وہ تمام مسلمان جو ان کی صورت حال سے واقف ہیں، ان پر واجب ہے کہ ان کی تکبیر کریں، ان کی بد اعمالیوں کی قلعی کھولیں اور یہ بیان کریں کہ وہ منکر ہیں، اور ان کا معاملہ حاکموں تک پہنچائیں تاکہ اگر وہ اسلامی ممالک میں ہوں تو شرعی طور پر وہ جس سزا کے مستحق ہیں ان پر وہ سزا نافذ کی جائے، اس طرح ان کے شر کا خاتمہ ہو سکے گا اور مسلمانوں کو ان کے باطل کر توتوں اور شبہات سے محفوظ رکھا جاسکے گا۔

اللہ ہی توفیق دینے والا ہے۔

(۱) سورۃ طہ آیت: ۶۶۔

(۲) سورۃ النمل، آیت: ۶۵۔



جڑی بوٹی سے علاج کرنے والے ایسے ڈاکٹر سے علاج کرانا جو جنات کا استعمال کرتا ہے

سوال: کچھ لوگ بزعم خویش جڑی بوٹی سے علاج کرتے ہیں، جب میں ان میں سے ایک شخص کے پاس گیا تو اس نے مجھ سے کہا: اپنا اور اپنی والدہ کا نام لکھ کر مجھے دو اور کل آکر ملاقات کرو، اور جب دوسرے دن ان سے ملاقات کی جاتی ہے تو وہ کہتے ہیں: تم کو فلاں اور فلاں بیماری ہے اور اس کا علاج یہ اور وہ ہے۔ ان میں سے ایک کا کہنا ہے کہ: وہ علاج کے لئے کلام الہی کا استعمال کرتا ہے، ایسے لوگوں کے بارے میں آپ کی کیا رائے ہے؟ اور ان کے پاس جانے کا کیا حکم ہے؟ مسائل. ع. غ.، جس کا تعلق حاکل سے ہے۔


جواب: جو شخص علاج کرنے کے لئے یہ طریقہ استعمال کرتا ہے تو یہ اس بات کی دلیل ہے کہ وہ جنات کا استعمال کرتا اور غیبی امور کا دعویٰ کرتا ہے، اس لئے اس کے پاس علاج کرانا جائز نہیں، اسی طرح اس کے پاس جانا اور اس سے سوال کرنا بھی جائز نہیں ہے، کیوں کہ اس قبیل کے لوگوں کے تعلق سے نبی صلی اللہ علیہ وسلم کی حدیث ہے: (جو شخص عرف کے پاس جائے اور اُس سے کسی چیز کے بارے میں پوچھے تو چالیس راتوں تک اُس کی نماز قبول نہیں ہوتی)۔ اسے امام مسلم نے اپنی صحیح میں روایت کیا ہے۔ مختلف احادیث میں نبی صلی اللہ علیہ وسلم سے ثابت ہے کہ آپ نے کانوں، عرفین اور جادو گروں کے پاس جانے، ان سے سوال کرنے اور ان کی تصدیق کرنے سے منع فرمایا ہے، نبی صلی اللہ علیہ وسلم کی حدیث گرامی ہے: (جو کسی کا ہن کے پاس گیا اور اس کی کہی ہوئی بات کی تصدیق کی اس نے اس دین کا انکار کیا جو محمد صلی اللہ علیہ وسلم پر نازل کیا گیا ہے)۔ ہر وہ شخص جو علم غیب کا دعویٰ کرے، بائیں طور کہ کنکر یا کوڑی پھینکے یا زمین پر لکیریں کھینچے یا مریض کا نام اور اس کی والدہ اور رشتہ داروں کا نام

جادو اور کھانت کا حکم

پوچھے، تو (جان لیجئے کہ) یہ سب اس بات کی دلیل ہے کہ وہ عرف اور کاہن ہے جس سے سوال کرنے اور اس کی تصدیق کرنے سے نبی صلی اللہ علیہ وسلم نے منع فرمایا ہے۔

چنانچہ واجب ہے کہ ان سے بچا جائے، ان سے سوال نہ کیا جائے اور ان سے علاج نہ کرایا جائے اگرچہ وہ قرآن سے علاج کرنے کا ہی دعویٰ کیوں نہ کریں، کیوں کہ باطل پرستوں کا یہ طرہ امتیاز ہے کہ وہ فریب کاری اور دھوکے بازی کرتے ہیں، اس لئے ان کی باتوں کی تصدیق کرنا جائز نہیں، جو شخص بھی ان میں سے کسی کے بارے میں جانتا ہو اس پر واجب ہے اس کا معاملہ ذمہ داروں تک پہنچائے جیسے قاضیوں، حاکموں اور ہر شہر میں قائم کمیٹی برائے امر بالمعروف والنہی عن المنکر کے دفاتر، تاکہ ان پر اللہ کا حکم نافذ کیا جاسکے، اور مسلمان ان کے شر اور فساد سے اور ان کے باطل طریقے سے لوگوں کا مال کھانے سے محفوظ رہیں۔

ہم اللہ ہی سے مدد طلب کرتے ہیں، گناہوں سے بچنے کی توفیق اور نیکی کرنے کی قوت اللہ ہی سے ملتی ہے۔



جادو کی شرعی دوا [۲۲]

سوال: میں نے ایک عالم کو یہ کہتے ہوئے سنا کہ جس شخص کو یہ لگے کہ اس کو جادو کیا گیا ہے اسے چاہئے کہ بیری کے سات پتے لے، پھر انہیں ایک بالٹی پانے میں ڈال دے اور اس پر معوذات کی دونوں سورتیں، آیۃ الکرسی، سورۃ: {قل یا ایہا الکافرون}، یہ آیت: {وما أنزل علی الملکین ببابل ہاروت وماروت} ^(۱)، اور سورۃ فاتحہ پڑھے، اس کی کیا حقیقت ہے؟ اور جس کو لگے کہ اس پر جادو کیا گیا ہے اسے کیا کرنا چاہئے؟ ہمیں اس تعلق سے ضرور فائدہ پہنچائیے، اللہ آپ کو فائدہ پہنچائے۔

جواب: اس میں کوئی شک نہیں کہ جادو کا وجود ہے، کچھ جادو تنخیل اور تصور سے عبارت ہوتا ہے اور جادو اللہ عزیز و برتر کے حکم سے واقع ہوتا اور اثر ڈالتا ہے، جیسا کہ اللہ پاک و برتر نے جادو گروں کے تعلق سے فرمایا: ”اور وہ اس چیز کے پیچھے لگ گئے جسے شیاطین (حضرت) سلیمان کی حکومت میں پڑھتے تھے، سلیمان نے تو کفر نہ کیا تھا بلکہ یہ کفر شیطانوں کا تھا، وہ لوگوں کو جادو سکھایا کرتے تھے اور بابل میں ہاروت و ماروت دو فرشتوں پر جو اتارا گیا تھا وہ دونوں بھی کسی شخص کو اس وقت تک نہیں سکھاتے تھے ”وہ دونوں یعنی: دونوں فرشتے“ جب تک یہ نہ کہہ دیں کہ ہم تو ایک آزمائش ہیں تو کفر نہ کر، پھر لوگ ان سے وہ سیکھتے جس سے خاوند و بیوی میں جدائی ڈال دیں اور دراصل وہ بغیر اللہ تعالیٰ کی مرضی کے کسی کو کوئی نقصان نہیں پہنچا سکتے“۔ ^(۲) معلوم ہوا کہ جادو کی تاثیر ہوتی ہے، لیکن اللہ کی کوئی اور تقدیر اجازت سے ہوتی ہے، کیوں کہ کائنات کی ہر چیز اللہ پاک و برتر کی تقدیر اور قضا سے ہی واقع ہوتی ہے، لیکن (یاد رکھنا چاہئے کہ) جادو کا علاج اور اس کی دوا بھی موجود ہے، نبی صلی اللہ علیہ وسلم کو

(۱) سورۃ البقرۃ، آیت: ۱۰۲۔

(۲) سورۃ البقرۃ، آیت: ۱۰۲۔

جادو اور کہانت کا حکم

بھی جادو ہو گیا تھا لیکن اللہ تعالیٰ نے آپ کو اس سے نجات بخشی اور اس کے شر سے آپ کو عافیت دی، صحابہ کرام کو جادو گر کا کیا ہوا جادو مل گیا، چنانچہ اسے نکال کر تلف کر دیا گیا، اس طرح اللہ نے اپنے نبی علیہ الصلوٰۃ والسلام کو اس سے شفیاب فرمایا۔ اسی طرح اگر جادو گر کا کیا ہوا جادو مل جائے جو کہ دھاگوں میں گرہ لگا کر یا کیلوں کو ایک دوسرے سے باندھ کر یا اس جیسی دوسری شکل میں کیا جاتا ہے، تو اسے برباد اور تلف کر دینا چاہئے، کیوں کہ جادو گروں کا طریقہ یہ ہوتا ہے کہ وہ اپنے ناپاک عزائم کی تکمیل کے لئے گرہ میں پھونک مارتے اور اس پر ضرب لگاتے ہیں، چنانچہ کبھی ان کے عزائم اللہ کی اجازت سے پورے ہو جاتے ہیں اور کبھی ناکام ہو جاتے ہیں، ہمارا پاک و برتر پروردگار ہر چیز پر قادر ہے، بسا اوقات جادو کا علاج (اذکار اور آیات) پڑھ کر کیا جاتا ہے، خواہ جس پر جادو کیا گیا ہو وہ خود پڑھے بشرطیکہ اس کی عقل صحیح سالم ہو، یادو سرا آدمی اس پر پڑھے اور اس کے سینے میں یا کسی دوسرے عضو میں پھونک مارے، چنانچہ اس پر سورۃ الفاتحہ، آیۃ الکرسی، قل ھو اللہ احد، معوذتین، اور جادو کی وہ مشہور آیتیں پڑھے جو سورۃ الاعراف، سورۃ یونس اور سورۃ طہ میں وارد ہوئی ہیں، سورۃ الاعراف کی آیت سے مراد اللہ کا یہ فرمان ہے: ”اور ہم نے موسیٰ (علیہ السلام) کو حکم دیا کہ اپنا عصا ڈال دیجئے! سو عصا کا ڈالنا تھا کہ اس نے ان کے سارے بنے بنائے کھیل کو نکلنا شروع کیا۔ پس حق ظاہر ہو گیا اور انہوں نے جو کچھ بنایا تھا سب جاتا رہا۔ پس وہ لوگ اس موقع پر ہار گئے اور خوب ذلیل ہو کر پھرے۔“

(¹) سورۃ یونس کی آیت سے مراد اللہ پاک کا یہ فرمان ہے: ”اور فرعون نے کہا کہ میرے پاس تمام ماہر جادو گروں کو حاضر کرو۔ پھر جب جادو گر آئے تو موسیٰ (علیہ السلام) نے ان سے فرمایا کہ ڈالو جو کچھ تم ڈالنے والے ہو۔ سو جب انہوں نے ڈالا تو موسیٰ (علیہ السلام) نے فرمایا کہ جو کچھ تم لائے ہو جادو ہے، یقینی بات ہے کہ اللہ اس کو ابھی درہم برہم کیے دیتا ہے۔ اللہ ایسے فسادیوں کا کام نہیں دیتا اور اللہ

(1) سورۃ الاعراف، آیت: ۱۱۷-۱۱۹-

جادو اور کہانت کا حکم

تعالیٰ حق کو اپنے فرمان سے ثابت کر دیتا ہے گو مجرم کیسا ہی ناگوار سمجھیں۔“ (۱) اور سورۃ طہ کی آیت سے مراد اللہ پاک کا یہ فرمان ہے: ”کہنے لگا کہ اے موسیٰ! یا تو پہلے ڈال یا ہم پہلے ڈالنے والے بن جائیں، جو اب دیا کہ نہیں تم ہی پہلے ڈالو۔ اب تو موسیٰ (علیہ السلام) کو یہ خیال گزرنے لگا کہ ان کی رسیاں اور لکڑیاں ان کے جادو کے زور سے دوڑ بھاگ رہی ہیں۔ پس موسیٰ (علیہ السلام) نے اپنے دل ہی میں ڈر محسوس کیا۔ ہم نے فرمایا کچھ خوف نہ کر یقیناً تو ہی غالب اور برتر رہے گا۔ اور تیرے دائیں ہاتھ میں جو ہے اسے ڈال دے کہ ان کی تمام کارگیری کو وہ نکل جائے، انہوں نے جو کچھ بنایا ہے یہ صرف جادو گروں کے کرتب ہیں اور جادو گر کہیں سے بھی آئے کامیاب نہیں ہوتا۔“ (۲) اس پر یہ سورتیں بھی پڑھے: {قل یا ایہا الکافرون! انیر تک، قل هو اللہ أحد}، {قل أعوذ برب الفلق}، اور {قل أعوذ برب الناس} مکمل۔ افضل یہ ہے کہ سورہ قل هو اللہ أحد اور معوذتین تین دفعہ پڑھے، پھر اس کے لئے شفا کی دعا کرے: (اے اللہ، اے لوگوں کے رب! پریشانی کو دور کر دے، شفا عطا فرما، تو ہی شفا دینے والا ہے، تیرے سوا کوئی شفا دینے والا نہیں ہے، ایسی شفا جو بیماری کو باقی نہ چھوڑے) اس دعا کو تین مرتبہ دہرائے۔ اسی طرح یہ دعا پڑھ کر بھی اسے دم کرے: (میں اللہ کے نام سے آپ کو دم کرتا ہوں، ہر اس چیز سے (حفاظت کے لئے) جو آپ کو تکلیف دے، ہر نفس یا ہر حسد کرنے والی آنکھ کے شر سے، اللہ آپ کو شفا دے، میں اللہ کے نام سے آپ کو دم کرتا ہوں) یہ دعا بھی تین دفعہ پڑھے اور اس کے لئے شفا یابی اور عافیت کی دعا کرے، اگر دم کرتے ہوئے یہ دعا بھی تین دفعہ پڑھے تو بہتر ہو گا: (میں ہر اس چیز کے شر سے جو اللہ نے پیدا کی، تجھے اس کے مکمل ترین کلمات کی پناہ میں دیتا ہوں)۔


(۱) سورۃ یونس، آیت: ۷۹-۸۲۔

(۲) سورۃ طہ، آیت: ۶۹، ۷۵۔

جادو اور کہانت کا حکم

یہ ساری دوا مفید اور کارگر ہے، اگر اس رقیہ اور دعا کو پانی میں پڑھا جائے، پھر سحر زدہ شخص اس میں سے کچھ پانی پی لے اور باقی سے غسل کر لے تو ان شاء اللہ اس کے ذریعہ شفا و عافیت ملے گی، اور اگر پانی میں سبز بیری کے سات پتے کوٹ کر ڈال دے تو یہ بھی شفایابی کی وجہ ثابت ہوگا، بہت دفعہ اس کا تجربہ کیا گیا اور اللہ نے اس کے ذریعہ فائدہ پہنچایا، ہم نے بہت سے لوگوں کے ساتھ یہ طریقہ اپنایا تو اللہ نے انہیں اس سے فائدہ پہنچایا، معلوم ہوا کہ سحر زدہ شخص کے لئے یہ ایک مفید اور کارگر دوا ہے، یہ دوا اس شخص کے لئے بھی نفع بخش ہے جسے اپنی بیوی سے روک دیا گیا ہو کیوں کہ کچھ لوگ بعض دفعہ اپنی بیوی سے روک دئے جاتے ہیں جس کی وجہ سے وہ ہمستری نہیں کر پاتے، لیکن اگر اس رقیہ اور دعا کو استعمال کریں تو ان شاء اللہ انہیں فائدہ ہوگا، خواہ خود ان دعاؤں کو اپنے اوپر پڑھے، یا کوئی اور اس پر پڑھے، یا پانی میں پڑھے اور وہ اس سے کچھ پی لے اور باقی سے غسل کر لے۔ یہ سارے طریقے ان شاء اللہ اس شخص کے لئے کارگر ثابت ہوں گے جس پر جادو کیا گیا ہو اور اسے بیوی سے روک دیا گیا ہو، یہ محض اسباب ہیں اور اللہ پاک برتر ہی تنہا شفا دینے والا ہے، وہ ہر چیز پر قادر ہے، اسی عزیز و برتر کے ہاتھ میں بیماری اور شفایابی ہے، ہر چیز اسی پاک ذات کی تقدیر اور قضا سے واقع ہوتی ہے، رسول اللہ صلی اللہ علیہ وسلم کی صحیح حدیث ہے کہ آپ نے فرمایا: (اللہ تعالیٰ نے جب بھی کوئی بیماری نازل کی تو اس کے ساتھ اس کا علاج بھی نازل فرمایا، کچھ لوگوں نے اس کی معرفت حاصل کی اور کچھ لوگ اس سے ناواقف رہے)۔

یہ اللہ پاک و برتر کا فضل و احسان ہے، اور اللہ ہی سیدھی راہ کی توفیق اور ہدایت دینے والا ہے۔



جنات کا انسان کے اندر داخل ہونے کی حقیقت اور اس کا انکار کرنے

والے کی تردید [۲۸]

الحمد لله، والصلاة والسلام على رسول الله، وعلى آله وصحبه ومن
اهتدى بهداه-

حمد و صلاة کے بعد:

بعض ملکی اور غیر ملکی اخبارات میں شعبان سنہ ۱۴۰۷ھ کو اس واقعہ سے متعلق لمبی اور مختصر
خبریں نشر ہوئیں کہ کسی جنات نے جو ریاض میں ایک مسلم خاتون کے اندر چھپا تھا۔ میرے پاس اسلام
لانے کا اعلان کیا، جب کہ مجھ سے پہلے وہ برادر محترم عبد اللہ بن مشرف العمری کے پاس بھی اس کا
اعلان کر چکا تھا جو ریاض میں ہی مقیم ہیں، یہ اس وقت ہوا جب انہوں نے اس خاتون پر (آیات و اذکار)
پڑھا، جنات سے بات چیت کی، اسے اللہ کی یاد دلائی، وعظ و نصیحت کی اور بتایا کہ ظلم ایک حرام کام اور
کبیرہ گناہ ہے، نیز جب جنات نے یہ بتایا کہ وہ کافر اور بودھ مذہب کا پیروکار ہے تو انہوں نے اسے اپنا
مذہب ترک کر کے دین اسلام قبول کرنے کی دعوت دی، چنانچہ اس جن نے دعوت قبول کر لی اور
موصوف عبد اللہ کے پاس اسلام لانے کا بر ملا اعلان کیا، پھر موصوف عبد اللہ اور اس عورت کے
سرپرستوں نے یہ رغبت ظاہر کی کہ وہ عورت کو میرے پاس لے کر آئیں تاکہ میں جنات کے اعلان
اسلام کو سن سکوں، چنانچہ وہ میرے پاس آئے اور میں نے جن سے پوچھا کہ وہ اس عورت کے اندر
کیوں داخل ہوا، اس نے مجھے اس کے اسباب بتائے، اس نے عورت کی زبان میں بات کی لیکن بات مرد
کی ہی تھی، عورت کی نہیں، وہ عورت میرے بغل میں کرسی پر بیٹھی تھی، اس کا بھائی، نیز عبد اللہ بن
مشرف اور بعض دیگر مشائخ یہ سارا ماجرا دیکھ رہے تھے اور جن کی بات بھی سن رہے تھے۔ اس نے کھلے
لفظوں میں اسلام لانے کا اعلان کیا اور بتایا کہ وہ ہندوستانی ہے اور بودھ مذہب کا پیروکار ہے، میں نے

جادو اور کہانت کا حکم

اسے وعظ و نصیحت اور تقویٰ الہی کی وصیت کی، اور یہ گزارش کی کہ وہ اس عورت کے جسم سے نکل جائے اور اس پر ظلم کرنے سے باز آجائے، چنانچہ اس نے میری بات مان لی اور کہا: میں اسلام قبول کرتا ہوں، میں نے اسے وصیت کی کہ جب اللہ نے اسے اسلام کی ہدایت دی ہے، تو وہ اپنی قوم کو بھی اسلام کی طرف بلائے، تو اس نے خیر کا وعدہ کیا اور اس عورت کے جسم سے نکل گیا، اس کی آخری بات یہ تھی: السلام علیکم۔ پھر میں نے اس عورت سے اس کی عام زبان میں بات چیت کی تو مجھے محسوس ہوا کہ وہ اب جنات کی تکلیف واذیت سے محفوظ ہے، پھر ایک ماہ یا اس سے کچھ زیادہ مدت کے بعد وہ عورت اپنے دو بھائیوں، ماموں اور خالہ کے ساتھ میرے پاس آئی اور کہنے لگی کہ اب خیر و عافیت سے ہے اور الحمد للہ وہ جن اس کے بعد اس کے اندر داخل نہیں ہوا، میں نے اس سے پوچھا کہ جب وہ جن اس کے اندر ہوتا تھا تو اسے کیسا محسوس ہوا کرتا تھا تو اس نے بتایا کہ اسے شریعت مخالف برے اور خسیس خیالات آیا کرتے تھے، بودھ مت کی طرف رجحان و میلان محسوس ہوتا تھا اور اس مذہب کی کتابوں کو جاننے اور پڑھنے کی خواہش پیدا ہوتی تھی۔ لیکن جب اللہ نے جنات سے اس کی حفاظت فرمائی تو یہ افکار و خیالات ختم ہو گئے اور وہ ان منحرف خیالات سے دور اپنی پرانی حالت پر لوٹ گئی۔ مجھے شیخ علی طنطاوی کے بارے میں معلوم ہوا ہے کہ وہ اس قسم کے واقعہ کا انکار کرتے ہیں، انہوں نے ذکر کیا کہ یہ فریب اور جھوٹ ہے اور ممکن ہے کہ وہ بات عورت کے پاس رکارڈ رہی ہو اور وہ خود نہ بولی ہو، میں نے وہ کیسٹ منگوائی جس میں انہوں نے اپنی بات رکارڈ کی تھی اور ان کی بات سنی، مجھے بہت تعجب ہوا کہ انہوں نے کیوں کر یہ روا ٹھہرایا کہ وہ بات رکارڈ ہو سکتی ہے جبکہ میں نے جنات سے مختلف سوالات کیے اور اس نے جواب بھی دیے، یہ ایک فاش غلطی ہے جو کہ باطل کو جائز ٹھہرانے کے قبیل سے ہے، انہوں نے اپنی گفتگو میں یہ گمان بھی ظاہر کیا کہ انسان کے ہاتھ پر جنات کا اسلام لانا اللہ کے اس فرمان کے منافی ہے جو سلیمان کے قصہ میں وارد ہوا ہے: ”مجھے ایسا ملک (بادشاہت) عطا فرما جو میرے سو کسی (شخص)

کے لائق نہ ہو”^(۱)، بے شک یہ بھی ان کی غلطی اور باطل و بے بنیاد فہم ہے، اللہ ان کو ہدایت عطا فرمائے، کیوں کہ انسان کے ہاتھ پر جنات کا اسلام لانا سلیمان کی دعا کے منافی نہیں ہے۔ اس لئے کہ جنوں کی ایک کثیر تعداد نے نبی صلی اللہ علیہ وسلم کے ہاتھ پر اسلام قبول کیا۔

اللہ تعالیٰ نے سورۃ الاحقاف اور سورۃ الجن میں اس کی وضاحت فرمائی ہے اور صحیحین میں ابو ہریرہ رضی اللہ عنہ سے مروی ہے کہ نبی صلی اللہ علیہ وسلم نے فرمایا: (شیطان نے میرے پاس آکر مجھ پر حملہ کر دیا تاکہ میری نماز خراب کر دے، لیکن اللہ نے مجھے اس پر غلبہ دے دیا تو میں نے اسے گردن سے دبوچ لیا، میں نے ارادہ کر لیا تھا کہ اسے ایک ستون سے باندھ دوں تاکہ صبح تم لوگ بھی اسے دیکھ لو لیکن مجھے اپنے بھائی حضرت سلیمان کی دعایاد آگئی: ”اے میرے رب! مجھے بخش دے اور مجھے ایسی بادشاہت عطا فرما جو میرے سوا کسی (شخص) کے لائق نہ ہو۔“^(۲)، اس کے بعد اللہ تعالیٰ نے اسے ناکام و بے مراد واپس کر دیا۔ یہ بخاری کے الفاظ ہیں، اور مسلم کے الفاظ یہ ہیں: (آج رات ایک سرکش جن مجھ پر حملہ آور ہوا تاکہ میری نماز خراب کر دے، لیکن اللہ نے مجھے اس پر غلبہ دے دیا تو میں نے اسے پکڑ لیا، میں نے اسے مسجد کے ستونوں میں سے ایک ستون کے ساتھ باندھ دینے کا ارادہ کیا تاکہ صبح تم سب کے سب اسے دیکھ لو، پھر مجھے اپنے بھائی سلیمان کی دعایاد آگئی: ”اے میرے رب! مجھے بخش دے اور مجھے ایسی بادشاہت عطا فرما جو میرے سوا کسی (شخص) کے لائق نہ ہو۔“^(۳)، اس کے بعد اللہ تعالیٰ نے اسے ناکام و بے مراد واپس کر دیا۔ امام نسائی نے بخاری کی شرط پر عائشہ رضی اللہ عنہا سے روایت کیا ہے کہ نبی صلی اللہ علیہ وسلم نماز میں تھے کہ شیطان آدھمکا، نبی صلی اللہ علیہ وسلم نے

(۱) سورۃ ص، آیت: ۳۵۔

(۲) سورۃ ص، آیت: ۳۵۔

(۳) سورۃ ص، آیت: ۳۵۔

جادو اور کہانت کا حکم

اسے پکڑ کر پچھاڑا اور گلا گھونٹ دیا، رسول اللہ صلی اللہ علیہ وسلم فرماتے ہیں: (یہاں تک کہ اس کی زبان کی ٹھنڈک میں نے اپنے ہاتھ پر محسوس کی، اگر سلیمان کی دعانہ ہوتی تو وہ صبح تک (ستون) میں بندھا رہتا تاکہ لوگ اسے دیکھ سکیں)، اسے احمد اور ابو داؤد نے ابو سعید رضی اللہ عنہ سے روایت کیا ہے، اس میں یہ الفاظ آئے ہیں: (میں اپنے ہاتھ سے پکڑ لیا اور اس کا گلا گھونٹتا رہا یہاں تک کہ اس کے لعاب دہن کی برودت میں نے اپنے انگوٹھے اور انگشت شہادت کے درمیان محسوس کی)۔ بخاری نے اپنی صحیح میں (دیکھئے فتح الباری ج ۴ ص ۴۸۷) ابو ہریرہ رضی اللہ عنہ سے صیغہ جزم کے ساتھ تعلیقاً روایت کیا ہے، وہ فرماتے ہیں: (رسول اللہ صلی اللہ علیہ وسلم نے مجھے رمضان کی زکوٰۃ کی حفاظت پر مقرر فرمایا۔ (رات میں) ایک شخص اچانک میرے پاس آیا اور غلہ میں سے لپ بھر بھر کر اٹھانے لگا میں نے اسے پکڑ لیا اور کہا کہ قسم اللہ کی! میں تجھے رسول اللہ صلی اللہ علیہ وسلم کی خدمت میں لے چلوں گا، اس پر اس نے کہا کہ اللہ کی قسم! میں بہت محتاج ہوں، میرے بال بچے ہیں اور میں سخت ضرورت مند ہوں۔ ابو ہریرہ رضی اللہ عنہ نے کہا (اس کے اظہار معذرت پر) میں نے اسے چھوڑ دیا۔ صبح ہوئی تو رسول اللہ صلی اللہ علیہ وسلم نے مجھ سے پوچھا، اے ابو ہریرہ! گذشتہ رات تمہارے قیدی نے کیا کیا تھا؟ میں نے کہا یا رسول اللہ! اس نے سخت ضرورت اور بال بچوں کا رونا رویا، اس لیے مجھے اس پر رحم آگیا۔ اور میں نے اسے چھوڑ دیا۔ آپ صلی اللہ علیہ وسلم نے فرمایا کہ وہ تم سے جھوٹ بول کر گیا ہے، اور وہ پھر آئے گا۔ رسول اللہ صلی اللہ علیہ وسلم کے اس فرمانے کی وجہ سے مجھ کو یقین تھا کہ وہ پھر ضرور آئے گا۔ اس لیے میں اس کی تاک میں لگا رہا، اور جب وہ دوسری رات آ کے پھر غلہ اٹھانے لگا تو میں نے اسے پھر پکڑا اور کہا کہ تجھے رسول اللہ صلی اللہ علیہ وسلم کی خدمت میں حاضر کروں گا، لیکن اب بھی اس کی وہی التجا تھی کہ مجھے چھوڑ دے، میں محتاج ہوں، بال بچوں کا بوجھ میرے سر پر ہے۔ اب میں کبھی نہ آؤں گا۔ مجھے رحم آگیا اور میں نے اسے پھر چھوڑ دیا۔ صبح ہوئی تو رسول اللہ صلی اللہ علیہ وسلم نے فرمایا اے ابو ہریرہ! تمہارے قیدی نے کیا کیا؟ میں نے کہا یا رسول اللہ! اس نے پھر اسی سخت ضرورت اور بال

جادو اور کہانت کا حکم

بچوں کا رونا دیا۔ جس پر مجھے رحم آگیا۔ اس لیے میں نے اسے چھوڑ دیا۔ آپ صلی اللہ علیہ وسلم نے اس مرتبہ بھی یہی فرمایا کہ وہ تم سے جھوٹ بول کر گیا ہے اور وہ پھر آئے گا۔ تیسری مرتبہ میں پھر اس کے انتظار میں تھا کہ اس نے پھر تیسری رات آکر غلہ اٹھانا شروع کیا، تو میں نے اسے پکڑ لیا، اور کہا کہ تجھے رسول اللہ صلی اللہ علیہ وسلم کی خدمت میں پہنچانا اب ضروری ہو گیا ہے۔ یہ تیسرا موقع ہے۔ ہر مرتبہ تم یقین دلاتے رہے کہ پھر نہیں آؤ گے۔ لیکن تم باز نہیں آئے۔ اس نے کہا کہ اس مرتبہ مجھے چھوڑ دو تو میں تمہیں ایسے چند کلمات سکھا دوں گا جن سے اللہ تعالیٰ تمہیں فائدہ پہنچائے گا۔ میں نے پوچھا وہ کلمات کیا ہیں؟ اس نے کہا، جب تم اپنے بستر پر لیٹنے لگو تو آیت الکرسی «اللہ لا إله إلا هو الحي القيوم» پوری پڑھ لیا کرو۔ ایک نگرہاں فرشتہ اللہ تعالیٰ کی طرف سے برابر تمہاری حفاظت کرتا رہے گا اور صبح تک شیطان تمہارے پاس کبھی نہیں آسکے گا۔ اس مرتبہ بھی پھر میں نے اسے چھوڑ دیا۔ صبح ہوئی تو رسول اللہ صلی اللہ علیہ وسلم نے دریافت فرمایا، گذشتہ رات تمہارے قیدی نے تم سے کیا معاملہ کیا؟ میں نے عرض کیا یا رسول اللہ! اس نے مجھے چند کلمات سکھائے اور یقین دلایا کہ اللہ تعالیٰ مجھے ان سے فائدہ پہنچائے گا۔ اس لیے میں نے اسے چھوڑ دیا۔ آپ نے دریافت کیا کہ وہ کلمات کیا ہیں؟ میں نے عرض کیا کہ اس نے بتایا تھا کہ جب بستر پر لیٹو تو آیت الکرسی شروع سے آخر تک مکمل پڑھ لو، اس نے مجھ سے یہ بھی کہا کہ اللہ تعالیٰ کی طرف سے تم پر (اس کے پڑھنے سے) ایک نگرہاں فرشتہ مقرر رہے گا اور صبح تک شیطان تمہارے قریب بھی نہیں آسکے گا۔ صحابہ خیر کو سب سے آگے بڑھ کر لینے والے تھے۔ نبی کریم صلی اللہ علیہ وسلم نے (ان کی یہ بات سن کر) فرمایا کہ اگرچہ وہ جھوٹا تھا۔ لیکن تم سے یہ بات سچ کہہ گیا ہے۔ اے ابو ہریرہ! تم کو یہ بھی معلوم ہے کہ تین راتوں سے تمہارا معاملہ کس سے تھا؟ انہوں نے کہا نہیں۔ نبی کریم صلی اللہ علیہ وسلم نے فرمایا کہ وہ شیطان تھا۔^(۱)

(۱) سورۃ البقرۃ، آیت: ۲۵۵۔

جادو اور کہانت کا حکم

ایک صحیح حدیث میں نبی صلی اللہ علیہ وسلم نے خبر دیا ہے جسے حضرت صفیہ رضی اللہ عنہا سے شیخین نے روایت کیا ہے، اورہ نبی صلی اللہ علیہ وسلم کا یہ فرمان ہے کہ: (شیطان آدم کی اولاد کے جسم میں خون کی طرح دوڑ رہا ہے)۔ امام احمد نے مسند ج ۴ ص ۲۱۶ میں صحیح سند سے روایت کیا ہے کہ عثمان بن ابی العاص رضی اللہ عنہ نے کہا: اے اللہ کے رسول! شیطان میری نماز اور میری تلاوت کے درمیان حائل ہو گیا تھا، آپ نے فرمایا: (یہ خنزب نامی شیطان ہے، جب تمہیں اس کی آمد کا احساس ہو تو اس سے اللہ کی پناہ طلب کرو اور تین دفعہ اپنی بائیں جانب تھوک مارو، ان کا بیان ہے: میں نے ایسا کیا تو اللہ عزیز و برتر نے مجھ سے اس شیطان کو دور کر دیا)۔ نیز صحیح احادیث میں نبی صلی اللہ علیہ وسلم سے ثابت ہے کہ ہر انسان کے ساتھ ایک فرشتہ اور ایک شیطان مقرر رہتا ہے یہاں تک کہ نبی صلی اللہ علیہ وسلم کے ساتھ بھی (ایسا ہی تھا) لیکن اللہ نے اس پر آپ کی مدد فرمائی اور اس نے اسلام قبول کر لیا، چنانچہ وہ آپ کو خیر و بھلائی کا ہی حکم دیا کرتا تھا۔ اللہ کی کتاب، رسول صلی اللہ علیہ وسلم کی سنت اور امت کا اجماع اس بات کے جواز پر دلالت کرتا ہے کہ جنات انسان کے اندر داخل ہو سکتا اور اس پر غالب آسکتا ہے، تو بھلا کسی علم شناس انسان کے لئے کیوں کر یہ روا ہو سکتا ہے کہ وہ بغیر علم اور بصیرت کے اس کا انکار کر بیٹھے، ہم اللہ سے ہی مدد طلب کرتے ہیں، ہر برائی سے بچنے اور ہر نیکی کو کرنے کی قوت اللہ سے ہی ملتی ہے۔ معزز قاری! میں آپ کے سامنے اس سلسلہ میں اہل علم کے چند اقوال ذکر کروں گا، ان شاء اللہ۔ اللہ تعالیٰ کے اس فرمان سے متعلق مفسرین رحمہم اللہ کے اقوال کی وضاحت: ”سودخور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خبطی بنا دے“^(۱)۔

(۱) سورة البقرة، آیت ۲۷۵۔

جادو اور کہانت کا حکم

ابو جعفر بن جریر رحمہ اللہ باری تعالیٰ کے اس فرمان کی تفسیر میں لکھتے ہیں: ”سود خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خبطی بنا دے“،^(۱) ان کی عبارت یہ ہے: یعنی شیطان اس کی عقل زائل کر دیتا ہے، اس کا گلا گھونٹتا ہے اور پھر اسے جنون میں مبتلا کر اسے بے دست و پا کر دیتا ہے۔

بغوی رحمہ اللہ مذکورہ آیت کی تفسیر میں رقم طراز ہیں: ”سود خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خبطی بنا دے“،^(۲) یعنی: (آیت میں وارد لفظ من المس کا مطلب ہے) جنون سے، عربی میں کہا جاتا ہے ”مس الرجل فهو ممسوس“ جب مجنون ہو جائے۔ انتہی۔

ابن کثیر رحمہ اللہ مذکورہ آیت کی تفسیر میں لکھتے ہیں: ”سود خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خبطی بنا دے“،^(۳) یعنی: قیامت کے دن ان کا اپنی قبروں سے کھڑا ہونا یعنی ویسا ہی ہو گا جیسا کہ وہ مرگی زدہ کھڑا ہوتا ہے کہ جسے شیطان نے مجبوظ الحواس اور بے دست و پا بنا رکھا ہو؛ اور اس کا کھڑا ہونا بہت عجیب و غریب ڈھنگ سے ہوتا ہے۔ ابن عباس رضی اللہ عنہما فرماتے ہیں: (سود خور کو قیامت کے دن جنون کے عالم میں گلا گھونٹتا ہوا اٹھایا جائے گا)۔ اسے ابن ابی حاتم نے روایت کیا ہے، وہ مزید فرماتے ہیں کہ:

(۱) سورة البقرة، آیت: ۲۷۵۔

(۲) سورة البقرة، آیت: ۲۷۵۔

(۳) سورة البقرة، آیت: ۲۷۵۔

اسی قبیل کی روایات عوف بن مالک، سعید بن جبیر، سُدی، ربیع بن انس، قتادہ اور مقاتل بن حیان سے بھی مروی ہیں، مؤلف رحمہ اللہ کے کلام سے مطلوب حصہ ختم ہوا۔

قرطبی رحمہ اللہ باری تعالیٰ کے اس فرمان کی تفسیر میں رقم طراز ہیں: ”سود خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خبطی بنا دے“^(۱) اس آیت میں ان کے خلاف دلیل ہے جو مرگی کے جن کی طرف سے ہونے کے منکر ہیں، اور جو گمان کرتے ہیں کہ یہ نظام عصبی میں پیدا ہونے والی فطری بیماری ہے، شیطان کا انسان میں کوئی تسلط نہیں، اور نہ ہی وہ انسان کے اندر نفور و جنون پیدا کر سکتا ہے۔ اھ اس معنی میں مفسرین کے بہت سے اقوال ہیں، جو چاہے ان کا مطالعہ کر سکتا ہے۔

شیخ الاسلام ابن تیمیہ رحمہ اللہ اپنی کتاب: (ایضاح الدلالة في عموم الرسالة للثقلین) جو کہ مجموع الفتاویٰ ج ۱۹ ص ۹-۶۵ میں موجود ہے، اس میں کچھ باتیں ذکر کرنے کے بعد فرماتے ہیں: اسی لئے معتزلہ کے ایک گروہ مثلاً جبائی اور ابو بکر الرازی وغیرہ نے اس حقیقت کا انکار کیا ہے کہ جن مرگی کے مریض کے بدن میں داخل ہوتا ہے، لیکن انہوں نے جن کے وجود کے انکار نہیں کیا ہے کیونکہ جن کے انسانی جسم میں داخل ہونے کی بات رسول صلی اللہ علیہ وسلم سے نقل میں اس طرح واضح نہیں ہے جیسا کہ جن کا وجود ثابت ہے، ہاں وہ لوگ اس کے باوجود اپنے مذکورہ انکار میں خطا پر ہیں، اسی وجہ سے ابو الحسن اشعری نے اہل سنت والجماعہ کے عقائد میں یہ ذکر کیا ہے کہ وہ مانتے ہیں کہ جن مرگی زدہ کے جسم میں داخل ہوتا ہے، جیسا کہ اللہ تعالیٰ کا فرمان ہے: ”سود خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خبطی بنا دے“^(۲) عبد اللہ بن احمد بن

(۱) سورة البقرة، آیت: ۲۷۵-

(۲) سورة البقرة، آیت: ۲۷۵-

جادو اور کہانت کا حکم

حنبل کا بیان ہے: میں نے اپنے والد سے کہا، کچھ لوگ ایسا کہتے ہیں کہ کوئی جن کسی انسان کے بدن میں داخل نہیں ہو سکتا تو آپ نے فرمایا: اے بیٹے! وہ لوگ جھوٹ بولتے ہیں، اصلایہ شیطان ہی ہے جو مس زدہ انسان کی زبان سے بولتا ہے۔ اس کی تفصیل اس کے مناسب مقام پر بتائی جا چکی ہے۔ موصوف رحمہ اللہ مزید فرماتے ہیں جیسا کہ فتاویٰ جلد نمبر ۲۴، صفحہ ۲۷۶-۲۷۷ میں ہے: جن کا وجود قرآن و حدیث، امت کے اسلاف و ائمہ کے اتفاق سے ثابت ہے، اسی طرح جن کا انسان کے جسم میں داخل ہونا بھی اہل سنت و الجماعت ائمہ کے اتفاق سے ثابت ہے، اللہ تعالیٰ کا فرمان ہے: ”سود خور لوگ نہ کھڑے ہوں گے مگر اسی طرح جس طرح وہ کھڑا ہوتا ہے جسے شیطان چھو کر خبطی بنا دے“،^(۱) صحیح حدیث میں نبی کریم ﷺ نے ارشاد فرمایا: (شیطان آدم کی اولاد کے جسم میں خون کی طرح دوڑ رہا ہے)۔

امام احمد کے صاحبزادے عبد اللہ کا بیان ہے: میں نے اپنے والد سے کہا، کچھ لوگ ایسا کہتے ہیں کہ کوئی جن کسی مرگی زدہ انسان کے بدن میں داخل نہیں ہو سکتا تو آپ نے فرمایا: اے بیٹے! وہ لوگ جھوٹ بولتے ہیں، اصلایہ شیطان ہی ہے جو مرگی زدہ انسان کی زبان سے بولتا ہے۔ اور جس بات کو امام احمد نے بیان کیا یہ مشہور بات ہے کہ جن جب انسان کو اپنا اسیر بنا لیتا ہے، تو انسان غیر معروف زبان میں بولنے لگتا ہے، اور اسے سخت ترین مار لگتی ہے، اگر وہ مار کسی اونٹ کو مارا جائے تو اس پر گہرا اثر ڈالے گا، لیکن اس کے باوجود مرگی زدہ شخص کو نہ اس مار کا کوئی احساس ہوتا ہے اور نہ اس کلام کا کوئی شعور جو وہ کہتا ہے، کبھی کبھی جن کے ذریعہ مرگی زدہ شخص کسی دوسرے شخص کو کھینچنے لگتا ہے، اور اس چٹائی کو بھی کھینچتا ہے جس پر وہ بیٹھا ہوتا ہے اور (بھاری بھر کم) آلات و اشیاء کو اٹھا کر ایک جگہ سے دوسری جگہ رکھ دیتا ہے، ان کے علاوہ بہت سارے ایسے امور رونما ہوتے ہیں کہ جو شخص پچشم خویش ان کا مشاہدہ

(۱) سورة البقرة، آیت: ۲۷۵۔

جادو اور کہانت کا حکم

کرتا ہے، اس کو یہ یقین ہو جاتا ہے کہ انسان کی زبان سے بولنے والا اور ان (بھاری بھاری) چیزوں کو اٹھانے والا انسان نہیں بلکہ کوئی اور جنس ہے۔

ائمہ مسلمین میں کوئی ایسا نہیں جو خبط الحواس انسان میں شیطان کے داخل ہونے کا انکار کرتا ہو۔ اور جس نے اس کا انکار کیا اور یہ دعویٰ کیا کہ شریعت بھی اس کو جھڑپاتی ہے، اس نے شرع پر جھوٹ بولا، اور شرعی دلائل میں کوئی ایسی دلیل نہیں جو اس کی نفی کرتی ہو۔ امام ابن تیمیہ کی بات ختم ہوئی۔

امام ابن القیم رحمہ اللہ اپنی کتاب زاد المعاد فی ہدی خیر العباد ج ۴ ص ۶۶-۶۹ میں لکھتے ہیں:
مرگی کی دو قسمیں ہیں: ایک مرگی تو وہ ہے جو روئے زمین پر رہنے والی خبیث ارواح کی طرف سے ہوتی ہے اور دوسری مرگی وہ ہے جو برے اخلاط کی وجہ سے پیدا ہوتی ہے، دوسری قسم کی مرگی کا علاج ڈاکٹر اور حکیم لوگ کرتے اور وہی اس کے سبب اور علاج کے بارے میں گفتگو کرتے ہیں۔

خبیث ارواح کی وجہ سے جو مرگی پیدا ہوتی ہے اس کا اعتراف تمام ائمہ اور دانشوران نے کیا ہے، وہ کہتے ہیں کہ اس کا علاج بعین طور ممکن ہے کہ شریف، بہترین اور بلند و برتر ارواح خبیث شریر ارواح کا مقابلہ کریں چنانچہ یہ پاکیزہ ارواح ان خبیث و شریر ارواح کے آثار کو زائل اور ان کے باطل افعال کو بیکار کر سکتی ہیں، اسی طرح کی باتیں بقراط نے اپنی بعض کتابوں میں کی ہے اور مرگی کا بعض علاج بھی بتایا ہے اور واضح کیا ہے کہ یہ علاج صرف اس مرگی کے لئے ہے جو اخلاط و مادہ کے فساد کے سبب ہو۔

اور ارواح خبیثہ کی وجہ سے جو مرگی ہوتی ہے اس کے لیے یہ علاج کارگر نہیں ہے۔

لیکن جاہل و کمتر اطباء اور زنادقہ نے روح کی مرگی کا انکار کیا ہے، وہ اس بات کا اقرار نہیں کرتے کہ مرگی زدہ کے بدن میں اس کی تاثیر ہوتی ہے، یہ ان کی محض جہالت ہے، ورنہ طبی علم میں اس

کی مخالفت نہیں پائی جاتی ہے، اس چیز کو محسوس بھی کیا جاتا ہے، اور اس کا مشاہدہ بھی کیا جاتا ہے، یہ جاہل اطباء خلطوں والی مرگی کو ساری مرگیوں پر محمول کرتے ہیں جو کہ صحیح نہیں ہے ہاں بعض کے بارے میں یہ صادق آتا ہے۔ آگے تحریر کرتے ہیں کہ: یہ زندگی اطباء صرف خلطوں والی مرگی کے قائل ہیں، روحوں کے اثر والی مرگی کے قائل نہیں ہیں، چنانچہ جو لوگ ان ارواح اور ان کی تاثیرات کا علم و آگہی رکھتے ہیں وہ ان نادانوں اور کم عقولوں پر ہنستے نہیں تھکتے۔ چنانچہ اس مرگی کا علاج دو طرح سے ممکن ہے: ایک کا تعلق خود مرگی زدہ شخص سے ہے اور دوسرا معالج سے متعلق ہے، مرگی زدہ شخص کو چاہیے کہ اپنی قوت ارادی سے کام لے، اور خلوص کے ساتھ ان ارواح کے خالق پروردگار کی طرف رجوع کرے اور دل و زبان کی یکسوئی کے ساتھ درست انداز میں (رب کی) پناہ طلب کرے۔ یہ ایک طرح کی جنگ ہے، اور جنگجو اس وقت تک اپنے دشمن سے اپنے ہتھیار کے ذریعہ انتقام نہیں لے سکتا ہے جب تک کہ اسلحہ فی نفسہ صحیح اور درست نہ ہوں، اور جنگ کرنے والا قوی اور بہادر نہ ہو، جب کبھی ان دونوں باتوں میں سے کسی ایک بات میں کمی ہوگی، تو ہتھیار زیادہ مفید نہ ہوگا، تو آپ اندازہ لگا سکتے ہیں کہ) اس کا کیا حال ہوگا جس کے پاس دونوں باتوں میں سے کچھ بھی نہ ہو،

یعنی دل تو حید، توکل علی اللہ، تقویٰ اور انابت سے ویران ہو، اور پاس میں ہتھیار بھی نہ ہو۔

معالج کے اندر بھی ان دو چیزوں کا پایا جانا ضروری ہے، یہ اور بات ہے کہ کچھ معالج کا صرف اتنا کہہ دینا بھی کافی ہوتا ہے کہ: (اس سے نکل جا) یا کہے: ”بسم اللہ“ یا کہے: ”لا حول ولا قوۃ الا باللہ“۔ رسول اللہ صلی اللہ علیہ وسلم صرف یہ کہا کرتے تھے: (اللہ کے دشمن! نکلو، میں اللہ کا رسول ہوں)۔ میں نے اپنے شیخ کو دیکھا کہ وہ مرگی زدہ شخص کے پاس ایسے شخص کو بھیجتے تھے، جو اس کے اندر سرایت روح کو مخاطب کرتا، چنانچہ وہ شخص مرگی زدہ شخص کے اندر مدخول جنی کو مخاطب کر کے کہتا کہ: شیخ نے تمہیں حکم دیا ہے کہ نکل جاؤ، تمہارے لئے یہ جائز نہیں ہے، تو مرگی زدہ شخص کو افاقہ ہو جاتا تھا، بسا

جادو اور کہانت کا حکم

اوقات شیخ خود مخاطب ہوتے اور بسا اوقات روح سرکش ہوتی تو آپ اسے مار کر بھگاتے تھے، اس طرح مرگی زدہ شخص کو افاتہ ہو جاتا تھا، اور اسے درد کا کوئی احساس بھی نہیں ہوتا تھا۔ ہم نے اور ہمارے علاوہ دوسرے لوگوں نے بھی متعدد بار اس کا مشاہدہ کیا ہے، آپ نے مزید فرمایا: خلاصہ یہ کہ: اس قسم کی مرگی اور اس کے علاج کا انکار کم علم، کم عقل اور جاہل انسان ہی کر سکتا ہے۔ خمیث ارواح اکثر ان لوگوں پر مسلط ہوتی ہیں جن کے اندر دینداری کی کمی ہوتی ہے اور ان کے دل اور زبان اللہ تعالیٰ کے ذکر، نبوی اور ایمانی اذکار و معوذات سے خالی ہوتے ہیں، چنانچہ خمیث روح کا جب ایسے انسان سے مقابلہ ہوتا ہے تو وہ بے سروسامانی کے عالم میں ہوتا ہے اور مات کھا جاتا ہے، اور بسا اوقات جب انسان برہنہ ہوتا ہے تو جن اس پر وار کر دیتا ہے۔ مؤلف رحمہ اللہ کے کلام سے مطلوب حصے کا ذکر ختم ہوا۔

مذکورہ بالا شرعی دلائل اور علمائے اہل سنت والجماعت کے اجماع سے واضح ہو چکا ہے کہ جن کا انسان پر مسلط ہونے کا اعتقاد درست ہے، اور جو اس کے منکر ہیں وہ غلطی پر ہیں، اس طرح شیخ علی طنطاوی صاحب کے انکار کا بھی رد ہو گیا۔

علی طنطاوی صاحب نے اپنی گفتگو میں یہ وعدہ کیا تھا کہ اگر حق ان کے سامنے واضح ہو کر آ جائے تو وہ اس کو قبول کر لیں گے، چنانچہ یہ غالب گمان ہے کہ آپ مذکورہ بیان کو پڑھنے کے بعد اپنے زعم سے رجوع کر لیں گے، نسأل الله لنا وله الهداية والتوفيق۔

اور ڈاکٹر محمد عرفان کا نظریہ جو پرچہ ”الندوہ“ کے شمارہ ۱۴/۱۰/۱۰۷۱ ص ۸ میں شائع ہوا ہے کہ ”جنون“ کا لفظ طبی لغت میں مفقود ہے، مزید فرماتے ہیں کہ: جن کا انسانی جسم میں داخل ہونے اور اس کی زبان میں بات کرنے کا تصور علمی (اور سائنسی) طور پر سو فیصد غلط ہے۔ موصوف کے مذکورہ بیانات شرعی علوم میں ان کی کم آگہی اور اہل سنت والجماعت کے بیانات سے ان کی ناواقفیت کی دلیل ہے، بہت سے اطباء کے پاس اس سلسلے میں معلومات نہ ہونا اس بات کی دلیل نہیں ہے کہ اس کا وجود ہی

جادو اور کہانت کا حکم

نہ ہو، بلکہ یہ چیز صدق گوئی، امانت داری اور دینی بصیرت میں اپنی شہرت رکھنے والے اہل علم و معرفت کے یہاں مسلم ہے، بالخصوص اہل سنت والجماعت کا اس پر اجماع ہے، جیسا کہ شیخ الاسلام ابن تیمیہ نے تمام اہل علم اور ابو الحسن اشعری نے اہل سنت والجماعت کی طرف سے اجماع نقل کیا ہے، علامہ ابو عبد اللہ، محمد بن عبد اللہ شبلی حنفی متوفی سنہ ۷۹۹ھ نے بھی ابو الحسن اشعری رحمہ اللہ سے اہل سنت والجماعت کا اجماع اپنی کتاب ”آکام المرجان فی غرائب الاخبار و احکام الجان“ کے باب نمبر (۵۱) میں نقل کیا ہے۔

گزشتہ سطور میں علامہ ابن القیم رحمہ اللہ کے کلام میں یہ بات آپچی ہے کہ ماہر اطباء اور عقلاء فن اس حقیقت کو تسلیم کرتے ہیں، صرف جاہل اطباء اور رذیل قسم کے زنادقہ ہی اس کا انکار کرتے ہیں، قاری کو چاہیے کہ حق کو لے، اور جاہل اطباء اور ان کی تقلید میں بے بال و پر کی باتیں کرنے والے بدعتی معتزلہ وغیرہ کے دھوکے میں نہ آئے، اور اللہ ہی مددگار ہے۔

تعمیہ:

جیسا کہ رسول اللہ صلی اللہ علیہ وسلم کی صحیح احادیث اور اہل علم کے اقوال سے ثابت ہو چکا ہے کہ جن کو خطاب کرنا، اسے وعظ و نصیحت کرنا، اسلام کی دعوت دینا، اور اس کا اس دعوت کو قبول کرنا، یہ ساری چیزیں سورۃ (ص) میں وارد حضرت سلیمان علیہ السلام کی اس دعا کے منافی نہیں ہیں: ”اے میرے رب! مجھے بخش دے اور مجھے ایسا ملک (بادشاہت) عطا فرما جو میرے سوا کسی (شخص) کے لائق نہ ہو، تو بڑا ہی دینے والا ہے۔“ اسی طرح اس کو بھلائی کا حکم دینا، برائی سے روکنا اور جب وہ (انسان کے جسم سے) نکلنے سے انکار کرے تو اسے مارنا، یہ سب مذکورہ آیت کے خلاف نہیں ہے، بلکہ یہ اسی طرح واجب ہے، جس طرح انسانوں کے مابین ظالم کو روکنے، مظلوم کی مدد کرنے، بھلائی کا حکم دینے اور برائی سے روکنے کی خاطر یہ امر واجب ہے۔ صحیح حدیث گزر چکی ہے کہ رسول اللہ صلی اللہ علیہ وسلم نے فرمایا: (میں نے شیطان کا گلا اتنی زور سے گھونٹا کہ اس کا لعاب آپ علیہ الصلاۃ والسلام کے دست مبارک پر گر گیا) آپ نے مزید فرمایا: (اگر میرے بھائی سلیمان کی دعائے ہوتی تو میں اسے باندھ دیتا حتیٰ کہ لوگ اسے دیکھتے)۔ صحیح مسلم کی ایک روایت ہے، ابو درداء رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: (اللہ کا دشمن ابلیس آگ کا انگارہ لایا؛ تاکہ میرے چہرے پر مارے، میں نے تین مرتبہ کہا: أَعُوذُ بِاللَّهِ مِنْكَ (یعنی: میں تجھ سے اللہ کی پناہ طلب کرتا ہوں)، پھر تین مرتبہ کہا: أَلْعَنِكَ بِلَعْنَةِ اللَّهِ التَّامَّةِ (یعنی: میں تم پر اللہ کی مکمل لعنت بھیجتا ہوں)، پھر بھی وہ پیچھے نہیں ہٹا، پھر میں نے اسے پکڑنے کا ارادہ کیا، اللہ کی قسم اگر میرے بھائی سلیمان کی دعائے ہوتی تو صبح تک اسے باندھ کر رکھتا اور اہل مدینہ کے بچے اس کے ساتھ کھیل کرتے)۔ اور اس معنی کی حدیثیں اور اس بابت اہل علم کے اقوال بھی بہت ہیں۔

جادو اور کہانت کا حکم

امید ہے کہ مذکورہ دلائل طالبِ حق کے لئے کافی و شافی ہوں گی، اللہ تعالیٰ کے اسمائے حسنیٰ اور صفاتِ علیا کا واسطہ دے کر دعا کرتے ہیں کہ ہمیں دین کی سمجھ، عطا فرمائے اور اس پر ثابِت قدم رکھے اور قول و عمل میں حق کا پیکر بنائے اور ہم سب کو بغیر علم کے اللہ کی طرف کوئی بات منسوب کرنے سے محفوظ رکھے اور جن امور کی جانکاری نہ ہو، ان کا انکار کرنے سے بھی محفوظ رکھے، یقیناً وہ اس کا سزاوار اور اس پر قادر ہے۔

وَصَلَّى اللهُ وَسَلَّمَ وَبَارَكَ عَلَى عَبْدِهِ وَرَسُولِهِ نَبِيِّنَا مُحَمَّدٍ وَعَلَى آلِهِ وَأَصْحَابِهِ
أَجْمَعِينَ۔

جادو اور کہانت کا حکم

فہرست

۳ مقدمہ
۵ جادو، کہانت اور اس سے متعلق امور کا حکم [۱]
۱۵ بیوی کا شوہر پر جادو کرنا [۱۶]
۱۸ جادوگروں اور شعبہ بازوں سے سوال کرنے کا حکم [۱۸]
۲۱ جڑی بوٹی سے علاج کرنے والے ایسے ڈاکٹر سے علاج کرانا جو جنات کا استعمال کرتا ہے
۲۳ جادو کی شرعی دوا [۲۲]
۲۷ جنات کا انسان کے اندر داخل ہونے کی حقیقت اور اس کا انکار کرنے والے کی تردید [28..]
۴۰ تشبیہ:
۴۲ فہرست